
Старшыні грамадскага аб'яднання 


«Таварыства беларускай мовы 


а ВД 


Паважаны Алег Анатольевіч! 
Ваш зварот у Канстытуцыйны Суд Рэспублікі Беларусь па пытанню абмежавання 
канстытуцыйнага права грамадзян горада Слоніма карыстацца дзяржаўнай беларускай мовай 


разгледжаны. 


У мэтах устаранення перашкод, звязаных з выкарыстаннем беларускай мовы пры 


імя Францішка Скарыны» 
спадару Алегу Трусаву 


афармленні ў новых пашпартах прапіскі, Ваш зварот разам з матэрыяламі аб іх перапісцы накіраваны 


ў Міністэрства ўнутраных спраў Рзспублікі Беларусь з мэтай карэкціроўкі адпаведнага акта зак- 


анадаўства. 


У пісьме ў якасці станоўчага моманту адзначана Інструкцыя аб арганізацыі работы 
падраздзяленняў па грамадзянству і міграцыі органаў унутраных спраў па афармленню пашпарта 
грамадзяніна Рэспублікі Беларусь, зацверджаная пастановай Міністэрства ўнутраных спраў 
Рэспублікі Беларусь ад 16 студзеня 2006 г. Хе 4. Яна абавязвае запаўняць рэквізіты пашпарта на 


беларускай і рускай мовах. 





Старшыня Р.А. Васілевіч. 
ў09535; 
Пракуратура Прокуратура 
Рэспублікі Беларусь Республяки Беларусь 
Пракуратура Прокуратура 


Гродзенскай вобласці 


250017. т. Гродна, вул. Даватара, д. 24, 
тэл. 72.04 45, факс 77 2561 


СЕ 





На Хэ от 


Направляется для рассмотрения по суіцеству заявление председателя обіцественного 
обьединения «Обіцество белорусского языка им. Ф. Скорины» Трусова О.А. по вопросу 
реконструкции центра г. Гродно. 





Гродненской областн 


230012, г. Гродно, ул Доватора, л. 2а, 
тел. 72 04 45, факс 77 2561 


Гродненский облисполком 


Председателю обіцественного 


обьединения «Обшцество белорусского 


языка им. Ф. Скорины» 


Трусову О. А. 


ул. Румянцева, 13, г. Минск 


О результатах рассмотрения обраішцения просьба сообіцить заявителю. 
Приложение: заявление на І листе в первый адрес. 


Заместитель прокурора области старший советник юстиции 





Е.А. Трутько. 


НА ПОЛАЧЧЫНЕ ЎШАНАВАЛІ ПАМЯЦЬ 
АНТОНА ГРЫНЕВІЧА 


Вядомы краязнаўца з 
Полацкага раёна Віктар Кара- 
сёў працягвае сваю плённую 
працу па ўшанаванні памяці 
выбітных землякоў. З ягонай 
ініцыятывы і з дапамогай 
мясцовых уладаў у вёсцы Шпа- 
коўшчына ўсталявалі чарговы 
вялізны камень. 

Помнік устаноўлены ў 
гонар выбітнага фалькларыс- 
та, кампазітара, педагога і 
выдаўца Антона Грыневіча, 
які нарадзіўся непадалёк, у 
былым фальварку Іваноўш- 
“чына. На камені вагой больш 
за 10 тон - гранітная дошка з 
датамі жыцця знакамітага збі- 
ральніка народных песень: 


1877 -- 1937. 

Антон Грыневіч быў 
дзейным сябрам выдавецкай 
суполкі “Загляне сонца і ў наша 
аконца”, заснавальнікам асабіс- 
тага выдавецтва, у якім выхо- 
дзілі ў тым ліку і творы Янкі 
Купалы і Якуба Коласа. Але 
найбольшую вядомасць яму 
прынеслі сабраныя ў двух- 
томнік і выдадзеныя “Беларус- 
кія песні з нотамі”, а таксама 
“Народны спеўнік” і “Шко- 
льны спеўнік”. За актыўны 
удзел у беларускім руху ў 
1921 годзе ён трапіў у Лукі- 
шкскую турму ў Вільні. А ў 
1934-м быў рэпрэсаваны са- 
вецкімі ўладамі і асуджаны на 





ІО гадоў. 

Падчас адкрыцця пом- 
нікаў Шпакоўшчыне адбылося 
вялікае фальклорнае свята. 

А. Грынявіцкая. 


Не пакідайце ж мовы нашай беларускай, каб не ўмёрлі! 





Ме 28 (816) 


4 жніўня 90 гадоў з дня нараджэння 


ФРАНЦІШАК БАГУШЭВІЧ 


Народнага пісьменніка Беларусі 


Янкі Брыля 


Брыль Янка (Іван Ан- 
тонавіч (4.8.1917, Адэса-2006) 
бел. пісьменнік, Рар. пісьменнік 
Беларусі (1981). У 1922 пера- 
ехаў з бацькамі на іх радзіму (і. 
Загор'е Карэліцкага р-на 
Гродзенскай вобл.). Скончыў 
польск. сямігадовую інколу 
(1931), працаваў на гаспадар- 
цы, займаўся самаадукацыяй. З 
сак. 1959 служыў у польск. 
марской пяхоце. Удзельнік баёў 
на Вэстэрплятэ. У вер. 1939 
трапіў у ням. палон. адкуль 
уцёк увосень 1941. З кастр. 
1942 сувязны партыз. брыгады 
імя Жукава Баранавіцкага 
злучэння, у сак.-ліпені 1944 
партызан-разведчык брыгады 


«Камсамолен». рэдактар газе- 
ты «Сцяг свабоды» і сатыр. 
антыфаш. лістка «Партызан- 
скае жыгала». З кастр. 1944 у 
Менску. Працаваў у рэдак- 
цыях газ.-плаката «Раздавім 
фашысцкую гадзіну», часо- 
пісаў «Вожык». «Маладосць», 
«Полымя», у Дзярж. выд-ве 
Беларусі. У 1966--71 сакра- 
тар праўлення Саюза пісьмен- 
нікаў Беларусі. Друкуецца з 
1938. Першыя зб-кі «Апавя- 
данні» (1946), «Нёманскія ка- 
закі» (1947) вылучылі яго як 
арыгінальнага майстра лірыка- 
псіхал. прозы, добрага знаўцу 
жывой нар. мовы. Жыццё 
даваеннай і пасляваен. зах.-бел. 
вёскі, усенар. барацьба суп- 
раць ням.-фаш. акупантаў -- 
асн. тэматыка творчасці Б. (зб. 
апавяданняў «Вераснёвая 
рунь», 1949; аповесць «У 
Забалоцці днее», 1950, Дзярж. 
прэмія СССР 1952; зб-каў «На 
Быстранцы», 1955; «Надпіс на 
зрубе», 1958; «Мой родны 
кут», 1959; «Працяг размо- 
вы», 1962, Літ. прэмія імя Я. 
Коласа 1963, і інш.). Апавя- 
данні «Галя», «Надпіс на зру- 
бе», «Маці» 1 інш. сталі хрэс- 
таматыйныя. Яны кранаюць 
задушэўнасцю тону. сагрэты 
любоўю да людзей, славяць 
высокую гуманнасць, патры- 
ятызм. Стылю празаіка ўлас- 
ціва паэтычнасць бачання све- 
ту, сплаўленая з тонкім псіха- 
лагізмам і пластычнасцю ма- 
люнка. Чалавек у яго творах 
даследуецца ў складаных сац.- 
нсіхал. абставінах, лірызм і 
эмацыянальнасць арганічна 
спалучаны з цвярозай аналі- 
тычнасцю і псіхал. даклад- 
насцю. Героі Б. --- людзі тонкай 
душы і дасціпнага розуму, 
схільныя да аналізу і сама- 
аналізу (Лёня Жывень з апо- 


весці «Апошняя сустрэча», 
1959; Алесь Руневіч з рамана 
«Птушкі і гнёзды», 1963; І 
інш.). У аснове рамана «Пту- 
шкі і гнёзды» -- роздум пра 
чалавека. народ, Радзіму. паказ 
пакутлівых пошукаў зах.-бел. 
юнаком Руневічам -- чалаве- 
кам уражлівай душы і высокіх 
духоўных парыванняў -- шля- 
хоў да свядомай барацьбы з 
фашызмам. Паказваючы «бія- 
графію адной душы», пісьмен- 
нік здолеў разгарнуць шы- 
рокую панараму жыцця, вы- 
крыць знутры «філасофію» 
таталітарызму і фашызму, 
паказаць нараджэнне супра- 
ціўлення яму ў душах людзей. 
Людзі актыўнага дзеяння, на- 
іўныя рамантыкі зах.-бел. пад- 
полля П.Жалезняковіч І Р. 
Сяржант -- героі вядомых 
нарысаў Б. «Сэрца камуніста» 
і «Партрзт старэйшага тавары- 
ша». З калабруньёнскім гума- 
рам і журботаю, з псіхал. 
глыбінёй паказана жыццё зах.- 
бел. вёскі 1920- 30-х г. у яго 
аповесцях «Ніжнія Байдуны» 
(1975) і «Золак. убачаны зда- 
лёк» (1978, Дзярж. прэмія 
Беларусі імя Я.Коласа 1982). 
Аповесць «Муштук і папка» 
(1990) пра брата, закатаванага 


-“ 


ў 1938 у Белай Царкве на 





Украіне. Шырокае прызнанне 
атрымалі лірыка-філас. мінія- 
цюры, псіхал. абразкі (зб-кі 
«Жменя сонечных промняў», 
1965, «Вітраж», 1972, «Вячэр- 
няе», 1994 1 інш.). Піша таксама 
для дзяцей, вобразы якіх ма- 
люе шчыра, светла, замілавана 
(зб-кі «Ліпка і клёнік», 1949; 
«Зялёная школа», 1951; «Свет- 
лае ранне», 1954; «Пачатак 
сталасці», 1957; «Жьгў-быў 
вожык», 1976). Адзін з аўтараў 
кнігі «Я з вогненнай вёскі...» 
(1975, з А. Адамовічам і У. Ка- 
леснікам), у якой сабраны і 
сродкамі маст. публіцыстыкі 
пракаментаваны расказы не- 
шматлікіх людзей, што пера- 
жылі жахі соцень спаленых 
разам з жыхарамі бел. вёсак. 
Кніга гэтая -- напамінак свету 
пра зверствы гітлераўцаў, 
выключнай сілы прысуд фа- 
шызму, гімн мужнасці няско- 
ранага народа. Выступае з 
публіцыст. і літ.-крытычнымі 
артыкуламі. Эстэт. погляды 
пісьменніка, яго аналіз су- 
часнага літ. працэсу -- у зб- 
ках «Роздум і слова» (1963), 
«Трохі пра вечнае» (1978). 


На здымку: калян- 
дарык, выдадзены ТБМ да 90- 
годдзя Янкі Брыля. 


зама - 








Пётра Садоўскі: 


Мо 


28 (816) 


66 , е 
Рэфармаваць правапіс у закрытым рэжыме 


На мінулым тыдні Палата 
прадстаўнікоў Нацыянальнага сходу 
разгледзела законапраект «Аб пра- 
вілах беларускай арфаграфіі і пунк- 
туацыі», распрацаваны Міністэр- 
ствам адукацыі ды Інстытутам 
мовазнаўства Акадэміі навук. Стар- 
шыня камісіі па адукацыі, культуры, 
навуцы і навукова-тэхнічным пра- 
грэсе Ўладзімір Здановіч мяркуе, 
што ўжо ў кастрычніку закона- 
“праект стане Законам. Карэспан- 
дэнт “Радыё Свабода Міхась Скобла 
пагутарыў з гэтай нагоды з мова- 
знаўцам Пётрам Садоўскім. 


Міхась Скобла: “Спадар 
Пётра, неаднаразова дэпутат Уладзі- 
мір Здановіч заяўляў, што яго дужа 
непакоіць існаванне ў беларускай 
мове двух правапісаў. А для вас як 
мовазнаўцы гэта праблема?” 


Пётра Садоўскі: “Як мова- 
знаўцу мяне гэта не вельмі непакоіць. 
У нас у грамадстве існуе нашмат 
больш вастрэйшых праблемаў, чым 
правапіс. Скажам, агульны стан бела- 
рускай мовы павінен нас трывожыць 
больш. 

І ўсё ж я павінен пацвердзіць, 
што праблема правапісу ёсць. Але 
праблема гэтая ёсць у кожнай мове, У 
кожную эпоху. Нават калі ўзяць-гэткія 
ўнармаваныя мовы, як расейская ці 
нямецкая. Ці не кожнаму з нас тра- 
пляў у рукі тоўсты даведнік “Цяж- 
касці сучаснай расейскай мовы”. І там 


падаюцца розныя склоны. розныя 
канчаткі, розныя націскі. 

Як германіст магу сказаць 
яшчэ, што немцы абмяркоўвалі свой 
новы правапіс (прыняты гадоў пяць 
таму) некалькі гадоў! Унармава- 
насць мовы - гэта перш за ўсё акт 
грамадскай дамовы. У правапісе 
няма закончанай логікі, няма гармоніі. 
Там прыгожае і эстэтычнае тое, што 
агульнапрынятае. Гэта значыць, што 
абавязкова трэба выслухаць усе бакі. 
Вось што вельмі істотна". 


Скобла: “Я памятаю той Вяр- 
хоўны Савет, дзе дэпутатамі былі Ніл 
Гілевіч, Анатоль Вярцінскі, Яўген 
Цумараў, Лявон Баршчэўскі, - людзі, 
якія ведалі беларускую мову, высту- 
палі па-беларуску з парламенцкай 
трыбуны. Вы ў пару дэпутацтва 
таксама працавалі ў адпаведнай камісіі. 
Ці ёсць у сённяшняй Палаце прад- 
стаўнікоў кампетэнтныя ў галіне 
мовазнаўства спецыялісты?” 


Садоўскі: “Наш цяперашні 
парламент працуе ў такім закрытым 
рэжыме, што я і не ведаю, ці ёсць там 
які кандыдат ці доктар філалагічных 
навук. Відавочна, што там няма 
столькі дасведчаных людзей, як было 
ў нашым Вярхоўным Савеце. Але гэта 
сама па сабе не праблема. Дэма- 
кратычны парламент заўсёды мае 
шырокую сетку дарадцаў з рознымі 
поглядамі. Напрыклад, мы, калі 
абмяркоўвалі тую ці іншую праб- 
лему, абавязкова запрашалі экспер- 
таў. Сфера філалогіі, лінгвістыкі не 
менш складаная, чым фізіка ці ма- 
тэматыка. Цяпер усе сталі спецыяліс- 
тамі ў медыцыне. Глядзяць па тэле- 
бачанні перадачы накшталт “Мала- 
хаў-плюс”, чытаюць розныя траўнікі, 
слухаюць розных знахароў, і кожны 
лічыць сябе адмыслоўцам у галіне 
медыцыны. Так і з мовазнаўствам... 


А мовазнаўства - вельмі складаная 
навука, і тут ёсць свае правілы 
гульні“. 


Скобла: “Вы згадалі пра рэ- 
форму правапісу ў Нямеччыне. А як 
там гэта адбывалася?” 


Садоўскі: “Па-першае, ва ўсіх 
тыражных газетах і часопісах (5ьд- 
«еці5сре 2еішпе, іе 7еіі, Егапкгіег 
АПргетеіпе, Эріере!) выступалі ад- 
мыслоўцы і ўвогуле ўсе зацікаў- 
леныя. Кожнае выданне друкавала 
розныя праекты, прапановы. Доўгі 
час існавалі адпаведныя мовазнаўчыя 
рубрыкі, былі прадстаўленыя розныя 
школы і кірункі. 

Нядаўна мне з Нямеччыны 
прывезлі найноўшы слоўнік нямецкай 
мовы на 2000 старонак, і словаў там 
тысячаў дзвесце. Дык вось, у Тым 
слоўніку каляровым шрыфтам вы- 
дзеленыя словы, напісаныя згодна з 
новым правапісам. 

Трэба адзначыць, што новы 
правапіс у Нямеччыне доўгі час многія 
не прызнавалі. Некаторыя рэдакцыі 
працягвалі пісаць па-старому. А нека- 
торыя старыя пісьменнікі і цяпер 
кажуць: “Мы гэта не прымаем”. Але 
я нечуў пра нейкія штрафныя санкцыі 
ў адносінах да іх”. 


Скобла: “А ці існуюць зака- 
надаўчыя акты адносна правапісу ў 
іншых краінах? Ці закон, які рых- 
туецца ў Беларусі, - гэта цалкам 

беларускі эксклюзіў, і тут мы ізноў 
можам апынуцца паперадзе ўсёй Еў- 
ропы?" 


Садоўскі: “У розных краінах 
да гэтай далікатнай тэмы розны 
падыход. Напрыклад, у Нямеччыне 
існуе гэтак званы “дэнгліш”, там цяпер 
у мове вялікі адсотак амерыканізмаў. 
Але немцы не бачаць у гэтым вялікай 
праблемы. А вось у Францыі больш 
актыўна змагаюцца за чысціню свае 
мовы. Там вельмі суровыя законы. 
На дзяржаўным узроўні, у дзяржаў- 
ных выдавецтвах, і не толькі, за пару- 
шэнне нормаў мовы могуць накласці 
штраф на кіраўніцтва, ёсць і іншыя 
віды спагнанняў. Ва ўсякім разе, у 
нармальных дзяржавах моўныя нор- 
мы ёсць у школах, у падручніках. Пад- 
ручнікі могуць па змесце змяняцца, 
але правапіс там зацверджаны, гэта 
безумоўна. Але рэформа правапісу 
ніколі не робіцца паспешліва і ке- 
лейна. 


Скобла: “У Беларусі гэта 
робіцца келейна -- згодзен, але зусім 
не паспешліва. Нагадаю, што праект 
беларускага правапісу быў пад- 
рыхтаваны яшчэ ў 1997 годзе тага- 
часным дырэктарам Інстытуту мова- 
знаўства нябожчыкам Аляксандрам 
Падлужным. Я бачыў той праект, на 
ім заставалася толькі паставіць дату і 
подпіс прэзідэнта. Як вы лічыце, чаму 
да гэтай пары справа ўсё адклад- 
валася й адкладвалася?” 


Садоўскі: “У адрозненне ад 
цяперашняга праекту той праект я 
збольшага чытаў. Больш за тое, я 
працаваў адзінаццаць гадоў у лаба- 
раторыі эксперыментальнай фанэтыкі 
Інстытута мовазнаўства Акадэміі 
навук пад кіраўніцтвам Падлужнага і 
магу шмат добрых словаў пра яго 
сказаць. Чаму ўсё адкладвалася... Па- 


мойму, таму, што тое становішча, у 
якім апынулася беларуская мова, 
відавочна ненармальнае. Мова аду- 
сюль выгнаная, мовы нідзе няма... І 
пытаньне зацягвалася таму, што не 
магло быць шырокай дыскусіі. Сама 
тэма палітызавалася, і грамадства не 
дапускалася да яе абмеркавання”. 


Скобла: “Законапраект, пра 
які мы гаворым, называецца “Аб 
правілах беларускай арфаграфіі і 
пунктуацыі”. За парушэнне нормаў у 
ім, паводле словаў Здановіча, пра- 
дугледжаныя штрафы. Але ці можна 
штрафаваць за ненапісанне вялікай 
літары, ці за знакі прыпынку? 

Скажам, быў такі польскі паэт 
Тадэвуш Ружэвіч, дык ён часам пісаў 
увогуле без вялікай літары. А фран- 
цузскі паэт Гіём Апалінэр не пры- 
знаваў знакаў прыпынку. Дый наш 
Алесь Разанаў свае квантэмы піша без 
аглядкі на пунктуацыю”. 


Садоўскі: “Гаварыць рашу- 
ча. што паводле новага закону будзе 
рабіцца тое, тое і тое, мы не можам. 
Мы не бачылі праекту, які схаваны ад 
грамадства. Але пачутае ад спадара 
Здановіча, тая інфармацыя, якая 
прасочваецца па розных каналах, дае 
падставы меркаваць, што падобныя 
пакаранні могуць у будучыні мець 
месца. Нейкі чыноўнік зможа патрак- 
таваць закон так, як яму захочацца. 
Але я не думаю, што закон. павінен 
быць такім абсурдным, каб паводле 

яго можна бы.19 спыніць НейЙКІЯ 
літаратурныя эксперыменты. 

Зноў жа спашлюся на маю 

ўлюбёную Нямеччыну. Там у рэк- 
ляме назоўнікі звычайна пішуць з 
малой літары, хоць. паводле права- 
пісу. трэба пісаць з вялікай. Відаць, у 
рэкляме ёсць свае законы, свая 
гармонія. Але хачу падкрэсліць: калі 
мы не генералізуем пэўныя права- 
пісныя нормы, то ў нас будуць 
вечныя спрэчкі. Напрыклад, як пісаць 
у множным ліку - “П(п)аўлікі М(м)а- 
розавы” ці “А(а)ляксандры М(м)ат- 
росавы”? З вялікай літары ці не? 
Альбо слова “П(пуерыклы”? Перыкл, 
з аднаго боку. даваў грошы на тэатры, 
будаваў масты, слова “дэмакратыя” 
любіў ужываць у сваіх публічных 
прамовах. З другога боку, Карл 
Маркс схарактарызаваў Перыкла як 
“чалавека, што ўзначаліў меншасць, 
якая прыгнятала большасць”. 

Мяне, напрыклад, цікавіць 
слова “П(п)рэзідэнт”: ці можна яго 
ўжываць, з якой літары яго пісаць? 
Ёсць розныя з'явы грамадскія, і калі 
мы гэты класавы падыход не адкінем, 
нас чакае невядома што. На кожнае 
слова правіла не прыдумаеш. Таму 
ёсць пэўны неспакой. Можна сказаць, 
што чарговая спроба рэфармавання 
правапісу ў нашых умовах - гэта 
нейкая фантасмагорыя”. 


Скобла: “Але і пры існым 
становішчы фантасмагорыя не мен- 
шая. Мне скардзілася адна выклад- 
чыца беларускай мовы: “Бярэш у рукі 
“Звязду” - адзін правапіс, бярэш 
“Нашу ніву” - там другі, бярэш 
“Дзеяслоў” - там трэці”...” 


Садоўскі: “Што рабіць на- 
стаўнікам? Спашлюся на ўласны 
досвед. Я выкладаю нямецкую мову 
ў Беларускім гуманітарным ліцэі імя 
Якуба Коласа. Вядома ж, я стараюся 


“немагчыма” 


на ўроках гаварыць толькі па-ня- 
“мецку. Але часам даводзіцца кары- 
стацца і мовай-пасярэдніцай - роднай 
беларускай. Дык я тады кажу: ёсць, 
умоўна кажучы, “тарашкевіца” і 
ёсьць “наркамаўка”. Я буду кары- 
стацца “тарашкевіцай”, але вы майце 
на ўвазе, што тэсты ці іспыты пара- 
лельныя будзеце здаваць на “нар- 
камаўцы”. Такі падыход можна вы- 
працаваць, але ў дадзеным выпадку Я 
маю справу з гуманітарыямі, а для 
шараговага вучня, для шараговага 
настаўніка гэта даволі складана. І гэта 
сапраўды праблема. Таму найперш 
павінна быць грамадская дыскусія”. 


Скобла: “Дык можна сказаць, 
што дыскусія ідзе. Уладзімір Здановіч 
даў інтэрвію “Звяздзе”, зладзіў 
прэсавую канферэнцыю. Іншыя 
газеты выступілі, наша радыё...” 


Садоўскі: “Яшчэ раз хачу, каб 
усе зразумелі адну ідэю. Калі мова 
рэдка ўжываецца, тады дайсці да 
нейкай грамадскай дамовы паміж 
карыстальнікамі вельмі цяжка, про- 
ста немагчыма. Тое, што рэдка чу- 
ецца, часам здаецца непрыгожым, 
незразумелым, няслушным. А калі 
чалавек працуе ў сістэме адной мовы, 
у яго выпрацоўваюцца і пэўныя 
эстэтычныя падыходы да той ці іншай. 
з'явы. Асабліва гэта відавочна на 
лексіцы. Напрыклад, возьмем тое 
самае, вымаўленне. Мы пішам “на 


дошцы" а вымаўляўм “на досцы” 
Сяму-таму гэта здаецца неміла- 


гучным, таму што ўзнікаюць нейкія 
непатрэбныя асацыяцыі. 

Калі так прыслухоўвацца, то 
немагчыма нам ужываць расейскае 
слова “как”. Беларус можа сказаць: 
“Паслухайце, што гэта за слова?! Як 
яно непрыемна гучыць...” У любой 
мове можна адшукаць адпаведныя 
збегі зычных і зрабіць нядобразыч- 
лівыя высновы. Пра гэта яшчэ Янка 
Купала пісаў. Калі ў чалавека пач- 
варная душа, і ён хоча знайсці нешта 
пачварнае ў чужой мове, ён яго 
абавязкова знойдзе. Таму яшчэ раз 
паўтару: моўная норма - гэта грамад- 
ская дамова. Грамадства можа дамо- 
віцца толькі пра тое, што яно бачыць 
ічуе. Вырашаць праблемы правапісу 
ў закрытым рэжыме немагчыма”. 















Скобла: “Ёсць гэткая пры- 
казка: не кіем, дык палкаю - адной 
паганялкаю. Ці дапускаеце вы думку, 
што ўся рэформа правапісу і пры- 
думаная дзеля таго, каб прыкрыць 
некалькі нелаяльных да ўлады вы- 
данняў ды інтэрнэт-сайтаў?” 


Садоўскі: “Тут я зраблю тры 
заўвагі. Па-першае: калі ў законе будзе 
абцякальная фармулёўка, і яе будзе 
магчыма шырока тлумачыць, то 
нейкаму чыноўніку падобнае “змаган- 
не” можа прыйсці ў галаву. Па- 
другое: калі інтэрнэт-выданні будуць 
прызнаныя друкаванымі сродкамі 
масавай інфармацыі, то, натуральна, 
чыноўнікі будуць наводзіць “пара- 
“дак” і ў інтэрнэт-прасторы. І па- 
трэцяе: я вельмі баюся, што рэформа 
правапісу закрые на тэстах шлях у 
ВНУ беларускамоўным дзецям. Ба- 
юся, што гэты разнабой, які непаз- 
бежна ўзнікне з прыняццем новага 
правапісу, адмоўна адаб'ецца на коль- 
касці тых абітурыентаў, якія сёння 
здаюць тэсты па-беларуску”. 

нама, 


Добры дзень, 
шаноўная 
рэдакцыя! 


Вельмі набалела на ду- 
шы, і я вырашыла расказаць 
адзін выпадак які здарыўся са 
мною ў нашым горадзе ў гарад- 
скім транспарце ў чэрвені 
месяцы. 

Значыць так. Ехала я ў 
тралейбусе. Сядзела са сваімі 
думкамі, а насупраць мяне 
сядзела жанчына майго ўзро- 
сту і вельмі актыўна прамаў- 
ляла. да сваёй незнаёмай су- 
седкі. Нешта ўсё гаварыла на, 
рэжучай вушы “трасянцы”. У 
той час у тралейбусе ўсе пры- 
пынкі аб'яўлялі на прыгожай 
правільнай беларускай мове. 
Жанчына засяродзіла ўвагу на 
гэтым і здзіўлена вылупіўшы 
вочы выпаліла: “Вой. Гавораць 
дажа па-беларускаму!” Я пака- 
зала ёй вялікі палец і сказала: 
“Клас! Гэта ж у Беларусі. Што 
дзіўнае, не на кітайскай жа 
мове. Гэта ж так прыгожа." 
Яна адказала: “Я очань не 
люблю беларускі язык!” 

Побач з намі стаяў ма- 
лады мужчына гадоў 30-ці. У 
чорных акулярах і ў прыго- 
жым сучасным убранні. Ён 
тут жа падхапіў гэтую размо- 
ву іадразу выпаліў: “Правільна. 
Это хамскій колхозный язык. 
Яго нікогда не было, как і не 


было ні беларусаў ні самой 
Беларусі! 


У мяне сперла ў горле. Я 
не ведала, як сябе павесці. Але 
ўсё ж такі сказала, што гэта 
не так і чаму ён абражае 
калгаснікаў і наогул беларусаў 
тым, што яны хамы. Гэтага 
чалавека затрасло фізічна ад 
таго, што я заступілася, ці 
абаранілася ад нападу на 
беларускую мову і беларусаў. 

Ён агрэсіўна мне сказаў: 
“Што, ты хочешь со мной 
поговорить?. Давай выйдем, и 
я с тобой поговорю... о тебе. 
О беларуском языке. О Бела- 
руси!» У яго быў такі агрэсіўны 
выгляд і паводзіны, што мне 
падалося, ён будзе зараз мяне 
біць. І тады я схамянулася, 
гэта ж мусіць і ёсць рускі 
фашыст, пра іх я толькі чула і 
вось пашэнціла з такім сутык- 
нуцца. Ён намерваўся са мною 
выйсці і яўна мяне пабіць. Але 
мне ўдалося незаўважна вы- 
слізнуць з тралейбуса не на 
маім прыпынку. 

Хто мне скажа, што 
гэта? І што з гэтым рабіць? 
Да якога часу гэта будзе??? 

Чаму мы павінны цярпець 
такія абразы, каб у нашай хаце 
гаспадарыў нехта чужы і 
прытым табе крычаў, што ні 
цябе. ні тваёй мовы, ні Краіны 
ніколі не было і тое, што ты 
хам і быдла. Мог нават без 
усякай засцярогі і адказнасці і 
пабіць. 

Наталля Надзейка, 

70 гадоў, г. Гародня. 

Усяго вам добрага “На- 
ша слова"! 

ПРА ДВА ЗБОРНІКІ П 


Цяжка пераацаніць 
значэнне Івана Іванавіча 
Насовіча (1788-1877) У гіс- 
торыі беларускай філалогіі, 
фалькларыстыкі і этнагра- 
фіі. Ён займае пачэснае 
месца сярод выдатных дзея- 
чаў беларускай культуры 
ХІХ ст. Яго справядліва на- 
зываюць «беларускім Да- 
лем», супастаўляючы дзве 
славутыя працы У.І.Даля з 
кнігамі І.І.Насовіча- «Слоў- 
нікам беларускай мовы» 
(СПб., 1870) і «Зборнікам 
беларускіх прыказак» (СПб., 
1874). Праўда, паводле ахо- 
пу апісанага моўнага матэ- 
рыялу працы Насовіча знач- 
на ўступаюць далеўскім, 
але тут ёсць свае прычыны. 

Беларуская мова ў 
тыя часы афіцыйнымі ўла- 
дамі не прызнавалася як 
самастойная, і Насовіч у 
адпаведнасці з устаноўкамі 
Расійскай Акадэміі навук 
уключаў у свой «Слоў- 
нік...» далёка не ўсё, што 
было ў жывым народным 
маўленні беларусаў, а толькі 
тое, што не супадала з зас- 
ведчанымі ў даведніках фак- 
тамі рускай мовы. 

Другая праца Насо- 
віча - «Зборнік беларускіх 
прыказак», - як і першая, 
была выдадзена Расійскай 
Акадэміяй навук. Аўтар 
сціпла назваў сваю працу 
зборні-кам прыказак, а між 
тым гэта быў першы ў гіс- 
торыі ўсходнеславянскага 
мовазнаўства тлумачальны 
слоўнік прыказак. Е.Р. Рама- 
наў справядліва ахаракта- 
рызаваў гэты слоўнік як 
«працу, пакуль што адзіную 
ў сваім родзе». Яшчэ да 
выхаду зборніка ў свет, аз- 
наёміўшыся з рукапісам, 
Рускае геаграфічнае тава- 
рыства прысудзіла І. Нас- 
овічу залаты медаль і вы- 
брала яго членам-супра- 
цоўнікам Таварыства. 

Дарэчы, і іншыя буй- 
ныя даследаванні вучонага, 
якія не страцілі сваёй вар- 
тасці па сённяшні дзень, былі 
высока ацэнены Аддзялен- 
нем рускай мовы і славес- 
насці Акадэміі навук: за 
«Слоўнік беларускай мо- 
вы» І. Насовіч атрымаў 
Дзямідаўскую прэмію, за 
«Алфавітны паказальнік 
старых беларускіх слоў...» - 
Увараўскую. 

Навукова-даследчай 
дзейнасцю Насовіч пачаў 
займацца ў 1848 г., маючы 
за плячыма вялікі жыццёвы 
досвед, дасканала вывучыў- 
шы багацце не толькі роднай 
яму Мсціслаўшчыны, але і 
Віленшчыны, Міншчыны, 
Аршаншчыны, дзе шмат 
гадоў настаўнічаў. Выйшаў- 
шы ў 1844 г. у адстаўку, 


Насовіч пачаў папаўняць 
матэрыялы для слоўніка 
беларускай мовы. «Для 
паспяховага выканання гэ- 
тай справы, - пісаў сын 
вучонага В.І. Насовіч, - 
бацька мой не шкадаваў 
ніякіх выдаткаў, ездзіў У 
розныя беларускія мясціны, 
якія яго цікавілі. Жывучы з 
маленства сярод сельскага 
люду, добра ведаў, як мову 
беларусаў, так і мноства іх 
песень, прыказак, прымавак 
і інш. Ён ведаў і шанаваў іх 
звычаі». І. Насовіч заўсёды 
меў пры сабе сшытак, «куд- 
ы неадкладна занатоўваў 
кожнае новае для яго слова, 
што траплялася яму ў гутар- 
цы з простым чалавекам, 
кожную цікавую песню, 
прыказку». 

Збіранню, асэнса- 
ванню і вытлумачэнню пры- 
казак І. Насовіч аддаў больш 
за дваццаць гадоў жыцця. 
Публікацыя гэтых матэ- 
рыялаў мае сваю гісторыю. 
Першая тысяча прыказак 
была надрукавана ў 1852 г. 
Затым, як зазначае сам 
даследчык, ён, збіраючы 
матэрыялы для «Слоўні- 
ка...», «адкрыў непараўна- 
на большую колькасць пры- 

казак, якія існуюць у гавор- 
ках беларускіх жыхароў, 
асабліва сялян... Беларусы 
ўсе факты, усе выпадковасці 
чалавечага жыцця, усе ўчы- 
нкі, як добрыя, так і дрэнныя, 
і ўсякае нават меркаванне 
пра што-небудзь падводзяць 
пад мерку прыказак сваіх... 
Паміж простых людзей ёсць 
шмат такіх здольных, якія на 
ўсякую падзею, на ўсякі 
выпадак, вясёлы, спрэчны, 
сумны, - адразу ж і дарэчы 
выдаюць прыказку, нібы 
яны знарок вывучалі іх, як 
тыя, хто, авалодваючы ла- 
цінскай мовай, завучвае на 
памяць дыстыхі Катонавы». 
У новы зборнік (1867) увай- 
шлі і раней апублікаваныя 
прыказкі, і новыя (больш за 
дзве тысячы). Апошняе вы- 
данне зборніка (1874) змяш- 
чае 3715 прыказак. Да збор- 
ніка прыкладаецца тлума- 
чальны слоўнік асобных 
слоў (каля дзвюх тысяч). 

Выключнае значэн- 
не гэтага зборніка найперш 

у тым, што амаль усе змеш- 
чаныя ў ім прыказкі растлу- 
мачаны. Не паясняюцца 
толькі тыя, якія ўжываюцца 
ў іх літаральным значэнні, 
напрыклад: Брат брату 
паняволі прыяцель. Сэн- 
савая, а часта і сітуацыйная 
характарыстыка, якая да- 
ецца прыказкам, амаль ва 
ўсіх выпадках прымальная і 
сёння. Напрыклад, пасля 
прыказкі Маладое піва ўхо- 
дзіцца ідзе: «Говорят на- 


счет шалостей, или вспы- 
льчивости,.йли самой рев- 
ности к чему-либо молодо- 
го человека». Часамі да 
сітуацыйнай характарыс- 
тыкі далучаецца і стыліст- 
ычная. Экспрэсіўна-ацэнач- 
ная афарбоўка пазначаецца 
словамі: з насмешкай, жар- 
таўліва, насмешліва, у па- 
хвалу, у папрок, з незада- 
воленасцю, з жальбай, з 
радасцю і інш. 

Прыказкі-сінонімы 
або прыказкі-варыянты су- 
права-джаюцца адсылкамі: 
тое самае, што; глядзі; 
параўнай. Напрыклад: «Усе 
бабры дабры, адна выдра 
ліха яе бяры. Адпавядае 
прыказцы: Усе людзі яК лю- 
дзі, адзін чорт у калпаку». 

Шкада толькі, што 
гэта каштоўная і патрэбная 
кніга ні ў савецкі час, ні ў 
апошнія 15 гадоў так і не 
перавыда-валася, хоць пра 
неабходнасць перавыдання 
неаднойчы гаварылася ў 
друку. Пісаў і гаварыў пра 
гэта і я, але звычайна адка- 
звалі, што перавыдаваць яе 
нельга, бо ў ёй ёсць ідэ- 
алагічна непрымальны ма- 
тэрыял, асабліва рэлігійны, 
часта ўжываецца «жыд» і 
іншае. Я спрабаваў пярэ- 
чыць: у зборніку У.І. Даля 
«Пословицы русского на- 
рода» ёсць і «жид», і Цэлыя 
тэматычныя групы тыпу 
«Бог - вера», «Вера - грэх» 
(па 200 і болей прыказак у 
групе), аднак зборнік выда- 
валі чатыры разы (нядаўна 
выйшла яшчэ адно выдан- 
не). На пярэчанні, не задум- 
ваючыся, адказвалі: дык гэта 
ж, маўляў, Даль!.. 

У 1974 г. спаўнялася 
стагоддзе з дня выхаду ў свет 
«Зборніка...» І. Насовіча. У 
гэтай сувязі я прапанаваў 
часопісу «Помнікі гісторыі 
і культуры Беларусі» арты- 
кул «Класічная праца ай- 
чыннай філалогіі». У адным 
месцы машынапіснага ва- 
рыянта артыкула я назваў 
І.Насовіча «беларускім Да- 
лем», але ў рэдакцыі пра- 
панавалі апусціць гэта, бо 
«ўсё ж Насовіч і Даль - не 
супастаўляльныя велі- 
чыні»... 

Нічуць не прымян- 
шаючы бясспрэчнай велічы 
далеўскага зборніка, хаце- 
лася б толькі спыніцца на 
некаторых не зусім даклад- 
ных сцвярджэннях, Якія, ЯК 
штосьці стэрэатыпнае, ванд- 
руюць з адной кнігі ў дру- 
гую пры ацэнцы гэтай пра- 
цы У.І. Даля. 

Сцісла ахарактарыза- 
ваная вышэй праца І.Насо- 
віча, як ужо гаварылася, не 
столькі зборнік прыказак, 
колькі парэміяграфічны 


тлумачальны слоўнік, у якіМ 
пададзеныя ў алфавітным 
парадку прыказкі апісваюц- 
ца ў семантычным і стылі- 
стычным плане. Далеўскія ж 
«Пословицы русского на- 
рода», упершыню апубліка- 
ваныя ў 1862 г.,, - гэта са- 
праўды зборнік прыказак. 
Яны тут аб'яднаныя ў 192 
тэматычныя групы тыпу 
«Хорошо- худо», «Радость 
- горе», «Казна», «Царь», 
«Закон», «Пьянство». Толь- 
кі ў вельмі рэдкіх выпадках 
каля асобных прыказак да- 
юцца паметы сэнсавага ці 
сітуацыйнага характару, 
напрыклад: «В нашем жите 
хорош росток (о женихе)»; 
або пазначаецца месца, дзе 
бытуе прыказка: говорится 
в Сибири; новгородск.; 
солдатск.; матросск. 
Адзінадушна сцвяр- 
джаецца, што ў зборніку У. 
Даля больш як 30 тысяч 
прыказак. Але чамусьці не 
ўлічваюць, што гэта тоўстая 
кніга (амаль тысяча старо- 
нак) мае падзагаловак: 
«Сборник пословиц, пого- 
ворок, речений, присло- 
вий, чистоговорок, прибау- 
ток, загадок, поверий и 
проч.» Уся гэта збор-дру- 


жына сапраўды складае, па 
маіх падліках, амаль 32 тыся- 
чы адзінак. У. Даль у прад- 
мове да зборніка, названай 
«Напутное», дае азначэнні 
ўсім гэтым жанрам вуснай 
народнай творчасці. 

У тэматычных гру- 
пах зборніка побач з пры- 
казкамі змешчана каля 5 
тысяч прымавак (погово- 
рок): не ровен час, как сер- 
пом по шее, чем черт не 
шутит, поминай как зва- 
ли... Сёння ў навуцы такія 
выразы маюць іншую назву 
-фразеалагізмы і падаюцца 
не ў зборніках прыказак, а ў 
фразеалагічных слоўніках. 
Даль у адных выпадках пры- 
водзіць прымаўкі (фразеа- 
лагізмы) у іх сапраўднай 
форме, так, як і ў сучасных 
слоўніках (мороз по коже 
пробежал, мурашки по 
телу бегают, знай наших), 
часам з паказам іх абавяз- 
ковай лексічна-граматыч- 
най сувязі са словамі (под- 
сыпать кому перу, сог- 
нуть кого в дугу), а ў другіх 
выпадках змяшчае ў кан- 
тэксце, у акружэнні слоў, У 
кароткіх урыўках-сказах: Он 
в рубашке родился; Он те- 
бя вложке утопит; Он из 
тебя веревки вьёт. 

У зборніку шмат за- 
гадак. Яны падаюцца як у 
асобных рубрыках, так і ў 
канцы той ці іншай тэма- 
тычнай групы; напрыклад: 
на с. 51-53, 107, 940 (у 
выданні 1957 г). 


Ёсць у зборніку ня- 
мала няпрыказкавага і не- 
фразеалагічнага матэрыялу, 
напрыклад, такія спалучэн- 
Ні: кругом виноват, есть 
маленько, развернись на 
все, подкузьмить кого. Ча- 
сам даюцца дыялогі з нека- 
лькіх рэплік, да прыкладу: « 
- Батька! Лезет черт в хату. - 
Не замай, лишь бы не мо- 
скаль». Ля гэтай нібыта пры- 
казкі ёсць паказчык, што яна 
запісана ў «Малороссии». 
Як пазначана ў падзагалоў- 
ку зборніка, у ім маюць 
месца і «речения», «при- 
словия», «чистоговорки», 
«прибаутки» ды іншыя маў- 
ленчыя з'явы, якія прыказ- 
камі ніяк не назавеш. 

Адказаць на пытан- 
не, колькі ж тут прыказак (з 
пэўным, адзіным разумен- 
нем гэтага тэрміна), вельмі 
цяжка. Бо, апрача сказанага 
вышэй, тут, па-першае, над- 
та многія прыказкі пададзе- 
ны не ў адной тэматычнай 
групе, а паўтараюцца ў 
некалькіх групах. Так, на 
розных старонках зборніка 
тройчы паўтараюццца, на- 
прыклад, такія прыказкі: Не 
все коту масленица; Нашла 
коса на камень; Бог дал, Бог 


и взял; Бог даст день, даст 
и пицу; На воре шапка 
горит; Гром не грянет - 
мужик не перекрестипся. 

Па-другое, шмат якія 
прыказкі, уключаныя ў збо- 
рнік, наўрад ці былі і ў тыя 
ранейшыя часы агульнана- 
роднымі, іх ужыванне было, 
відаць, абмежавана невя: 
лікім рэгіёнам ці нават адной 
вёскай або некалькімі моў- 
нікамі. Пра гэта можа свед- 
чыць наступны факт. З.Т. 
Тарланаў у манаграфіі пра 
сінтаксіс рускіх прыказак 
піша аб «вялізнай ступені 
распаўсюджанасці бяззлуч- 
нікавых структур у мове 
прыка-зак» і ў якасці ілю- 
страцый прыводзіць 16 пры- 
казак. Усе яны ўзятыя са 
зборніка У. Даля. Аднак 
ніводная з іх не трапіла ў 
сучасны «Слоўнік рускіх 
прыказак і прымавак» (2003) 
У.П. Жукава, дзе апісаны 
«найбольш часта ўжываль- 
ныя ў рускім маўленні і 
зафіксаваныя ў пісьмовых 
літаратурных крыніцах пры- 
казкі». 

Па адукацыі У.І. Даль 
не лінгвіст ці фалькларыст, а 
ваенны марак і ўрач (закон- 
чыў спярша марскі корпус, 
пасля медыцынскае аддзя- 
ленне універсітэта). Пачаў- 
шы з 18-гадовага ўзросту, на 
працягу 35 гадоў Даль, як 
пасля пісаў, «не прапускаў 
дня, каб не запісаць выказ, 
слова, зварот на папаўнен- 
не сваіх запасаў». У памя- 


Г.Я. Лепешаў, 


доктар філалагічных навук, прафесар 


РЫКАЗАК. 


нёнай прадмове да зборніка 
Даль гаворыць і пра крыні- 
цы, якімі ён карыстаўся. 
Прыкладна «пятая доля 
майго зборніка», - піша 
Даль, - узята з раней апу- 
блікаваных зборнікаў Кня- 
жэвіча і Снегірова. Астатнія 
--з прыватных запісак і са- 
браныя «по наслуху, в уст- 
ной беседе», ад «доброхот- 
ных дателей, помоіцНИКОВ Й 
пособников». Пра тое, што 
гэта за «доброхотные дате- 
ли», нічога не сказана. Але 
што-нішто пра іх можна 
знайсці ў рускага пісьмен- 
ніка Д.В. Грыгаровіча, які 
доўгі час быў знаёмы з 
Далем. У поўным зборы 
твораў (т. 12, 1896, с. 285) 
пісьменнік прыгадвае пе- 
рыяд, калі Даль шмат гадоў 
да 1849 года быў дырэк- 
тарам канцылярыі ў міні- 
стра ўнутраных спраў Расіі 
Пяроўскага: Даль на блан- 
ках грознага міністэрства, 
«карыстаючыся сваім ста- 
новішчам, рассылаў цыр- 
куляры ўсім службовым 
асобам унутры Расіі, да- 
ручаючы ім збіраць і да- 
стаўляць яму мясцовыя 
рысы звычаяў, песні, пры- 
казкі і інш.». 


Можна меркаваць, 
што ў зборнік У. Даля, дзя- 
куючы «доброхотным да- 
телям», трапілі дасланыя 
службовымі асобамі з бела- 
рускіх губерняў, напрык- 
лад, такія прыказкі і пры- 
маўкі (фразеалагізмы), якія 
ў іншых рускіх зборніках не 
фіксуюцца, але ёсць у на- 
шых сучасных і ранейшых 
даведніках: 1) Богатый ди- 
вится, что бедному не жи- 
вится (бел.: Багаты дзівіцца, 
чым бедны жывіцца; 2) За 
мое жито, да меня же бито 
(бел.: За маё жыта дый мяне 
пабіта); 3) От напасти не 
пропасти (бел.: Ад напасці 
не прапасці); 4) Душа кри- 
вая все примает (бел.: Мая 
душа не крывая, усё пры- 
мае). Прымаўкі (фразеала- 
гізмы): 1) Косится, как се- 
реда на пятницу (бел.: кры- 
віцца, скрывіцца, касіцца як 
серада на пятніцу); 2) А что 
мне до ланского снега? 
(бел.: патрэбны як лонскі 
снег). 

Як бы там ні было, 
але сабраць аднаму чала- 
веку такую вялікую коль- 
касць прыказак і сумежнага 
з імі матэрыялу - несумн- 
енны навуковы подзвіг 
Уладзіміра Іванавіча Даля. 

Хай жа чытач не па- 
думае, што кожны цыган 
сваю кабылу хваліць. Адда- 
дзім належнае і Насовічу, І 
Далю. Як гаворыцца, пава- 
жай чужое, але і свайму 
ганьбы не давай. 

(Працяг. Пачатак у 
папярэднім нумары.) 


4. Посьля вайны дзет з 
братам былі кавалямі, рабілі ў 
кузьні. Прыехалі да іх сал-даты 
і продалі каня. Прасілі за каня 
баханку хлеба, сала кусок і два 
літра воткі. Віцько (брат) 
пазычаў у Стахі воткі. Яны за 
того каня - і схаваць. Завялі да 
швагра Оляся. На-заўтра 
прыязджаюць другія салдаты 
і забіраюць каня. І Бронак на 
Віцько кажа, кап ён паказаў 
того каня, бо кепско будзя. 
Віцько ні хоча. Але як зачалі 
моцно біць, тады паехалі на 
Галынку і забралі того каня. 
Салдаты былі з брычкаю. 
Прыехалі сюды, іх абодвых 
паставілі пад аўтамат, сказалі: 
“Ідзеця”. Адасіха (маці) - у енк, 
а ён прыкладам як вальнуў і 
пірабіў руку. Гналі і каман- 
давалі: та ўстань, та ляш. І білі. 
Тады ўверх сталі страляць. А 
дзет кажа на Віцька: “Падаймо 
й ляжэм". Яны ўжэ тады пае- 
халі. А яны цераз Елю ў рэку 
пашлі мыцца ат крыві. Прые- 
халі дахаты, а ў мацяры рука 
пірабіта. Шчэ табе так рас- 
кажу. Пасьвіла я воўца каля 
гасьцінца, і воўца нашыя (гара- 
чо было) ляжалі, а мы сядзелі 
дваіх с Стаськам. Ехалі сабе 
ласаўцы - сабакі - коньмі з 
вазамі. Астанавіліся пачці 
пасьледнія. У стаду, за барана 
і забралі. Я прашуся: “Аддай!” 
А ён: “ Нідам!” Заміне і валачэ 
ў лес. А я назат тады, і Стасько 
за мною. І пусьціў. ні завалок. 
Прыгналі, і Янушчынаго бара- 
на ні было. НІ плацілі мы тады 
за яго. Гады Бронак якрас 
дровы вёс і бачыў усё. Мая 
мама гэдык сумела. Добро, што 
ўсё абышлося. Забралі немцы 
ў нас кабылу. а мама хацела 
забраць у ласаўцаў. Ну 1 пашлі 
яны зь Людзьвікам Радзівоні- 
кавым. Ласаўцы пасьвілі коні! І 
паснулі. А яны, Людзьвік 
Радзівонік- аднаго каня, амама 
- другога, і павялі. Завялі ў 
такі глыбокі роў у хвайняк, 
прывязалі тыя коні - 1 дахаты. 
Тудака ласаўцы папрачыналіся 
- німа коняў. Бегаюць і шу- 
каюць. Яны ніаружаныя былі, 
папрыходзілі да хаты. Людзь- 


вікаў Франак хацеў палянуць" 


на тыя коні. Пашоў, а ласаўцы 
ўбачылі яго. Учапіліся, стра- 
ляюць - аддай коні. А ён наваг 
добро ні ведаў, дзе яны. НУ ля, 
пірапалохаўся, стаў як стоўп і 
стаяў. Яго зь месца ні маглі 
зварушыць. Дзе яны яго ні 
вазілі. Потым крыху адышло, 
ніпраўда. Але ўсёраўно астаў- 
ся памешаны. Ніхто ні думаў, 
што ён будзя жыць. Ні еў І 


стаяў як стоўп. Ласаўцы пае-. 


халі, а яны забралі сабе коні. 
Жанчына, 1931 г. н. 
в. Косцевічы 
Ваўкавыскага раёна, 1987 г. 


5. Гэто вам ціперака 
добро жывецца, а мы нічого 
добраго ні бачылі. От у міне 
мама ўмярла, я яе дажа ні 
помню, малая шчэ была. От так 
і гадаваласа. Тато ўзяў другую 
жонку, яна ні сказаць, кап 
плахая была. але заўсягда 
гаварыла, што ні родныя мы 
зь ёй. От якія дзелы. Што І 
гаварыць. У школу хадзілі, у 
польску, я чатэры класы аду- 
чыласа. бо далей плаціць му- 


сялі. Дак мачыха сваіх то 
павыучывала, а мы так І былі. 
Потамака пасватаўса да міне 
хлопяц, да багаты. Адно людзі 
казалі: вельміся ўжэ ніхарошы, 
лёхкія рукі меў. А што мне 
было рабіць, мусяла ісьці, бо 
мачыха сказала, што ні будзе 
міне карміці зра. Ну і пашла. 
Што зь ім гора мела, то ні 
расказаць. Ён жа ўсе сваі 
грошы праграў у карты. А мо 
й добро, што праграў, бо як 
савецка ўласьць прышла. то 
паехалі п мы ў Сібіру. а так 
бедныя ды бедныя. Патом 
зачаласа вайна. Бацька на 
вайну забралі, Пётру майго 
тожа. І асталаса я адна зь 
дзіцем малым наруках. Дак от, 
кажуць, што немяц благі быў, 
а яны, як праз вёску нашу ішлі, 
дак ні только што нічого ні 
ўзялі, а шчэ і хлеба нам прыно- 
сілі. Толька было адзін рас, 
што зашоў у хату немяц, а ў 
яго рука ў крові, дак ён наста- 
віў на міне аўтамат, каб дала 
чым руку завязаць, а ў міне 
нічого ні было, дак ён узяў маю 
сукеначку, харошу такую, У 
колцы, і завязаў руку. А больш 
нічого благого ні помню. 
Жанчына, 1918 г. н. 
в. Бераставічаны 
Бераставіцкага раёна, 2004 
г. 


6. Вайной праз нашу 
дзярэўню бой ішоў, с чатырох 
пачаўся, падранкі кончыўся. 
Гэто былё; калі яшчэ жыто не 
пажалі. каноплі былі пасеяны. 
лён. Каля Бучаняцінай хаты 
сядзелі дваццаць немцаў. а 
другія немцы не бачылі, му- 
сіць, што гэто немцы, і кінулі с 
канапель гранату, і ўсіх чыста 
пакалечыла. Каторыя ішчэ 
варушыліся, прасілі: “Ацец, 
дайце вады”. Але да вечару ўсе 
дайшлі. Гуліца ад гулачкі ўся 
выгарала, ажно да магілкаў, а 
другая поўнасьцю. У ямах 
ляжалі рускія і крычалі: “Гу- 
ра! Гура!” Запальвалі хаты, кап 
праз дым нічога ні было відно. 
Юрчыкавуй Насьці ў гулду 
папала пуля, і ўсе людзі на ямы 
ў паграбы пабеглі хавацца. А ў 
нас не было пограба. цяшко мы 
жылі, і я ў аткрытую яму 
схавалася. А зорно, толькі 
зямля - сып, сып, а пулі-4”ю. 
ф'ю... А я ў адной сукенаццы. 
засыпаў міне пясок. Немцы з 
арудзямі. стангамі, а панічыха 
ў рове сядзела і папаўзла яна 
каленьмі. Немцы пусьцілі п 
снарат, яна кажа: “Панічыку, 
гэта нашыя цывільныя людзі”. 
І яны пусьцілі снарат на Таўка- 
ліцы, дзе былі рускія салдаты. 
а ні на вёску. Калі атступалі, 
выпусьцілі дысантаў с сама- 
лётаў. Сьціх наранкі бой, кру- 
гом салдаты пабітыя. А Паў- 
люк Лошчын гукае: “Людзі! 
Хто жывы, выласьця!” Каля 
магілак Барташово гумно бы- 
ло, ляжыць адзін, другі наш 
салдаг, картачкі параскіданыя. 
А я падабрала і схараніла. 
Потым пасьля вайны да Галі 
Каралёвай прыяжжаў Генік, 
кажа: “Дай мне картачку. Я ў 
Мінску па радзіву перадам. 
Можа, знайду родных”. А на 
другой - украінец, пахавалі 
яго ў Малькавічах. Потым 
пасьля вайны прыяжжала маці. 
брат 1 сястра. А ён быў паха- 
ваны ў лесі. На ём вырасла 
рамашка, вялікі цвяток. Хлоп- 


ца таго дасталі і пахавалі каля 
памятніка. А маці рамашку 
выкапала і сказала: “Павязу 
дахаты. Сын мой будзе цьвісьці 
са мною..." А на выгані ў нас, 
каля Ігнасіхі, сем нямецкіх 
магілаў было. А потым іх атка- 
палі і павязьлі ў Германію. А 
ішчэ... Быў другі дзень Калят. 
Твайго дзеда сястры дачка 
Воля. партызанка, у гміне 
служыла, прыехала з жаніхом 
васточнікам ў госьці. А бункя- 
ра зь немцамі ў Дзярэчыне, у 
Курылавічах. А яны прас 
Азёркі сюды прыехалі. Я была 
ў каваля тады. Усё відно. Ехалі 
па вуліцы, так ганарово дваіх 
сядзелі: конь чорны, харошы, 
брычка натто красіва. Яна ў 
новум кажушку, папругай 
патпяразана. А нехто сапшчыў. 
Пабылі мало. Тут кажуць, 
паліцманы с Курылавіч. Яны 
хацелі ўцякчы зноў на Азёркі, 
а іх акружылі, і яны - на выган. 
То яго адразу забілі, а яе 
ранілі. Але яна прытварылася. 
Боты пазьдзіралі, нагой штур- 
хнулі І пашлі. Тады яна папаў- 
зла ў гумно да дзеда, дзе 
авечкі, і схавалася. У нашай 
дзярэўні былі каторыя прада- 
ліся ў паліцманы. Стэфан, 
Тамашоў брат, Дэгунаў Валод- 
зя, Лавік, Долік. Так прыйшлі, 
сабакі, знайшлі... Як доў като- 
ры-то прыкладам па галаве. і 
забілі. Дзет зрабіў труну з 
дошак. Хавалі назаўтра. так 
босу ў насках. і кавалера разам. 
Патом маці праз паўтара года 
рашыла дасіаць і пахаваць ў 
сваёй вёсцы, у Мілявічах. 
Бацько, Блажэй. вучыцелем 
быў. Труна. як і закапалі. такі 
была цэлая. Усе людзі чысто 
былі. Аткрылі. атам - папялок. 
Дзьмухнулі - як павуцінечко. 
Ногі яе белыя-белыя былі. А 
то ўсё чорно, як у пелюсьцях 
сажа. Але і с паліцманаў ніхто 
ні астаўся жыў. Лавіка граната 
разарвала. астатніх пазабівалі. 
бо много нацярпеліся мы ад іХ. 
Жанчына, 1926 г. н. 

в. Монькавічы 

Мастоўскага раёна, 1998 г. 


7. Якрас як хазяін па- 
мёр. было дзьве карові. Так 
тады прызналі адну - бальная, 
дохтар правяраў. Трэбо вам 
здаць, ужэ малака ні будзяця 
здаваць. Шкадавала я ўсе. аля 
нічого. здала. Думаю, я ўжэ 
адна. мне аднае хваціць. Потым 
цераз два года дохтар сказаў: 
“Глядзеця, бо можа і гэта быць 
заразна“. Цераз два года пры- 
зналі, бралі кроў, і гэта нізда- 
рова стала. Сказаў, што нада 
здаці і гэту. Так я перажывала. 
хацела падзяржаці. Як хазяін 
памёр, ашчэ я была нека ду- 
жайша. Біс хазяіна была я сем 
лет, дзяржала ашчэ кароўу, 
шкадавала здаваці. Ён кажа. 
што возьмеце ў калхозі кароўу 
сабе. Кажу: “Людзі ні дадуць”. 
Кажа: “Дадуць! Вы самыя ні 
продайця. Мы ад вас забіраям. 
прызнаем. што яна бальная”. 
Я неяк тут страсла грошай. за 
кароўу гэту. за бураке. што 
палолі. усе зьбірала, зьбірала. 
Думаю, вазьму сабе маладую. 
А зно, дзяку Богу. мне вышло 
тулько мало даплаціць. Я ўзяла 
кароўку маладзеньку і назвала 
яе Зорка. Мне сказалі, на 
машыні згрузім, бо зіма была 
тадыка, у наябрэ месяцэ я 
ўзяла. Яна мне затры нідзелькі 


ацяліласа, і, дзякуй Богу, такая 
хароша, удачна была кароўка. 
Я яе прыучыла, хлеба кіну ў 
жолап. На пашу хадзіць далёко, 
тутака ўжэ па гуліцы ні было 
кароў, яна адна ішла, туко 
выдзе сюды за угал, зараве, Я 
скажу: “Зорачка, хадзі, Зорка, 
дахат хадзі, Зорачка!” Ідзе, так 
стараяцца і ў хлеў. Я яе пілна- 
вала, каб яна такая нірасьця- 
гаўшы была, і.чтыры года 
дзяржала я яе. А гэта на пяты 
год ўжэ цяшко было, сказала: 
“Буду продаць”. Та ўзяў У 
вёсцы кум мой і сказаў: “Люба, 
будзяш продаць - я забяру 
тваю карову”. Кажу: “Я ў сваю 
вёску ні буду продаць”. - 
“Чаму?” Кажу: “Ай! Будуць 
тады што гаварыці, будуць 
бачыць што кепско”. Ён у 
вадном канцэ жыве, Я - тут У 
гэтум канцэ. Там каля аго 
пасуцца. Ён ўжэ зная маю 
карову і настояў міне, што 
прадай мне, прадай кароўу. Я 
кажу: “Ціпер, Міша, продаць 
ні буду. Ашчэ я буду дзяржаць 
да осяні“. Кажа: “Дзяржы. 
дакуль хочаш. хай сабе і ў хлеў 
стануць, тулько каб ужэ як на 
Зіму, та прадасі". І Маня кажа: 
“Хаця ты міне ні падвядзі”. - 
“Не, не, што я такая, што буду 
ўжэ падводзіць”. І дзяржала да 
осяні, да Пакроў. А тады ўжэ 
пасьвіць халадно было, ні было 
каму. Пашлі дзеці, ужэ ў 
інсьцітуці учацца ўнучкі. Я ўжэ 
сказала: “Забіраййўя, як бу- 
дзяця браці!” Забралі і ні 
таргаваліса, сколько сказала. 
стулько й заплацілі мне. Я ні 
шкадую яе, хай Бох дае ім што 
найлепей, бо я ўжэ ні дала б 
рады, цяшко, бо ўжэ вядро 
вады ледво ат студні прынясу 
для сібе. Як сьвіням, та ўжэ й 
дошч нападае. і прыедуць, 
наносяць мне. Ужэ гэдак апхо- 
джусо. Пака дзяржу сьвіня 
троя, а даляй ні знаю. што 
будзя. 
Жанчына, 1927 г. н. 
в. Ліцвінкі 
Гродзенскага раёна, 2002 г. 


8. А ўжэ да вайны, то 
пака немяц прышоў, горо 
было. А немяц прышоў - яшчэ 
горшо горо стало. Стаў людзей 
вывозіць, стаў убіваць. уся- 
ляк. Страшно было, казаць 
німа чаго. Аднаго ваеннао 
пленнао та мы нават і хавалі. 
Ён уцёк з асфальту. як гналі 
ўжэ немцы, а ён узяў уцёк. 
Прышоў туды от да нас. па- 
дзецца німа дзе. І мы баяліса. 
Ад немцаў хавалі ў беразі. Гам 
ашчэ з анною, цётка была. што 
ў Навасёлках яна. Адзін дзень 
мама носіць карміць у кошыч- 
ку, другі дзень яна нясе кар- 
міць яго. Тато сваю адзёжу даў, 
бо ў яго ваенна была адзёжа, 
дзе ш, нідзе ні вылязяш. Тую 
спалілі, а даў тато сваю адзёжу. 
Ужэ як дзе зустрэнецца, кап 
людзі ні зналі хоць. пастарон- 
нія. І от так яго выхавалі. і ён 
патом нашоў кампаню ўжэ сабе 
і пашоў. А нас за парцізанаў І 
вывязьлі. Можа хто дзе й 
шапянуў. хто ведае. Немцы 
прышлі]. тата забралі, білі так. 
І маго тата, і там суседзяў усіх 
на футары мушчынаў да таго 
білі. бізунавалі. ледво жывыя. 
Завядуць на ток, разьдзенуць 
наголо і бізунуюць. Скінуць 
штаны, скінуць сарочку. усё 
скідай і лажыса на ток. А там 

только як цапамі якімі, аш 
німожно гаварыць, хай Бог 
бароніць як. Тато ўвайшоў у 
хату і кажа на немцаў: “Ужэ 
ніведамо яны, пане, я невем”. 
Та бізуном як пацягнулі - мне 
сёньня ўвачу гэто ўсё стаіць. 
Ён токо за твар о ўхапіўса, 
нічого ні сказаў, і пагналі. 
Пагналі, загналі ў Гронно ў 
цюрму, пасьдавілі ўсіх там 
мушчынаў. Мясо кавалкамі 
атпадало, так зьбізунавалі. НУ, 
а патом прыехалі і нас акру- 
жылі -- нікуды нікого. А зімою 
было - ніхто нікуды ні выдзяш. 
Акружылі, загналі ванну хату, 
усе думалі, што мо пастра- 
ляюць, аля тады яшчэ раст- 
рэлу ні было. Ата шчэ начало, 
яны забіралі, вязьлі туды, У 
Германю, на работу перлі, на 
заводы, на этыя, на акопы 
капаць. Ой, я спамінаць ні хачу, 
так натто трунно было. Ду- 
маю, Божа мой Божа, ціперака 
дажыліса, кусок хлеба есьць, 
дадуць некаго рубля. і чалавек 
давольны гэтым, ляпёй ні можа 
быць. Я ціпер даражу ўсім на 
сьвеці, мне ўсяго шкада, от што, 
мне лахманчыка шкада, мне 
таго шкада. А я ціперака і есьці 
маю што, і піць, і дрова есьць, 
і ўсё, і кажу: ”О дзе было горо 
тады”. Ціпер ужэ можно жыць, 
кап тольюо мір, спакой быў. Хай 
сабе ну, калі нідастача дзе чаго, 
от так бывая, што ні так, як мы 
хочам. аля я та не, ні хачу 
нічого, мне ўсё добро, от што. 
усё добро. 
Жанчына, 1929 с. н. 
в. Сухары 
Гродзенскага раёна, 2004 г. 


9. Ну яг жывем? Як 
прыйдзеца. Цяшка. што ні 
кажы. Здаровя таго чалавек ні 
мая, а работу рабіць трэба. 
Кароўку сваю яшчэ такрок 
здалі, бяз малака дрэнна ста- 
рым. алі што ты скажаш. Трэба 
й корму загатовіць, падаіць. 
гной выкідаць. А сілачкі німа. 
Увесь век працавала: кросны 
ткала, выбівала, прала кудзе- 
лю, вышывала. Усё самаробна 
было. Сачкі с сукна шылі, 
спадніцы ткалі. Зімою вечар 
доўгі, то збіраліся адны ў 
адных - разам весялей. Нас 
мама да працы з малога пры- 
вучала. Ойцец меў два надзелы 
зямлі. абраблялі яе. Працавалі 
да цямна. Летам, покуль слон- 
ца ня ўзыдзя, бегалі ў Маду- 
шэўскую пасатку па лісіцы 
альбо па ягады чорныя. Потым 
роварам кошыкі ў Астрыну 
здаваць вазілі, усё некая ка- 
пейка была. У школу хадзілі. 
Я тры класы за польскім конь- 
чыла. Алі от, якая там вучоба. 
Трэба было ойцу памагаць па 
гаспадарцы. У хаці ўсё паро- 
біш, а потым яшчэ й суседзям 
паможаш: бульбачку пасадзіць 
ці бураке церабіць. Замуш я 
рана пайшла. Алі, дзякуй Богу, 
ні горш людзей жылі. Пятага 
ліпца залатоя вяселя будзя, 
калі дажывем . Дасьць Бох. 

Жанчына, 1924 г. н. 

в. Рыча Шчучынскага 

раёна, 1992 г. 


10. Цяшка было жыцё. 
Па ўсёй вёсцы людзі былі 
невучаныя. Калі адзін выда- 
рыца разумнейшы, то паможа 
жонт вучыцца, а так пралі ды 
ткалі. Адзяваліся ў зрэбныя 
кашулі. льняныя спадніцы 


шылі. Прыбяромся, і гэтак 
было здатна-здатна: с кужаля 
спадніцу адзенем. На музыку 
хадзілі толькі ў дзеравяніках 
на басанош альбо ў туфлях. 
Прыйдзеш да дзяцькі ў хату, 
дзе музыка грая, абуў з нох пат 
лошку схаваям, басяком тан- 
цуям. Паабіваюць усе ногі 
хлопцы ботамі, бо яны не 
разуваюцца. На печы газоўка 
-ігэтак танцуям. Цёмна, мала 
адзін аднаго бачым, але тан- 
цуям цалу ноч. Дахаты прый- 
дзем, ногі мыям. Буднымі днямі 
хадзілі на вечаркі с кудзелямі, 
было весела. Пралі да двух 
часоў кажны вечар. У каго 
лямпа, газоўка, а ў каго лучына. 
Пасярэдзіне сьвяцільнік, лу- 
чыну ўткнуў, не трэба яе 
дзяржаць. Вакол яго дзяўчаты 
пасядуць, гаспадар лучыну 
мяняя. Усе сьпявалі песьні 
ўсякія, весяліліся. Іны рас 
раставім прасьніцы ды тан- 
цуям. Німа гармоніка, то пат 
балалайкі. Весяло жылося. 
Х леп свой, сала сваё, купляць 


“не бегалі па магазінам. Жылі 


дружна ў вёсцы ўсе. Гаспа- 
дыня гарохам, бобам частавала 
дзяўчат у пятніцу, як пост. Іны 
рас каўбасу сьпячэ. частавалі 
кудзельніц. Увосені лён труць 
у сушні. Бярэ гаспадар пятнац- 
цаць дзевак, якія труць цалы 
дзень, націраюць на дзьве 
капы ўсе. Вечарам балююць. 
Потым перат Коляды лён трэп- 
люць на гарэ некалькі бабаў. 
Прычакаўшы лета. выходзяць 
у поле жаць кожны сваю ніву. 
Зажынкі - першы дзень. 
Сьплятуць дзёда. Нясуць 
дахаты той сноп. У чыёй хаці 
маладзіца, дык тая ўжо вешая 
падарак сьвекрыве на полі на 
гэты сноп. Большыя гаспадарэ 
наймалі, бяднейшыя ў іх патза- 
раблялі. У каго дачок у хаці 
многа, то сваё пажнуць прэн- 
тка, ідуць на шыршую ніву да 
гаспадара, дзе адна гаспадыня. 
яна не здужая ўсяго зрабіць. 
Плацілі добра: два пуды жыта 
на дзень. Кончыцца жніво - 
робяць людзі дажынкі. Дзяўкі 
сьпяваюць на полі. уморацца 
жнучы і давай сьпяваць пат 
Барджэй, 

барджэй вечар будзе - 
Майму сэрцу ляхчэй будзе. 
За бор сонца, за даліну, 
А дай Божа вечарыну. 


Не было калі гараваць 
за работаю. Кончылі жніво - 
пайшлі картофлю капаць. Ка- 
паюць перш сваю. потым у 
заропкі ходзяць дзяўкі. А маці 
ў хаці атпачывая. Летам за 
ягадамі хадзілі, за дзень пойдзе 
маці з дачкою 1 набярэ кошык і 
нясе на торх. Прададуць - 
купяць на сукню, дачцэ шаля- 
ноўку альбо другое што. Ця- 
пер замуш толькі рвуцца абы 
выйсьці. арабіць нічога не ўмее. 
А раней хлопцы шукалі гаспад- 
ыню. затое і жылі, разводаў не 
было. Жыве цала жыця. Вось 
такое было жыця ў вёсцы. Хоць 
і скупей было. цяшка, айе 
весяло было. Вёска цьвіла. 
Зарас у добрым жыці замерла, 
глуха, адны старыя засталіся, 
што далей будзя, невядома. 

Жанчына, 1926 г. н. 
в. Вялікае Сяло 
Шчучынскага раёна, 1996 г. 


(Працяг будзе.) 





І лагодна ўсміхнуцца Я. Купала І 


На Беларусі ёсць свя- 
тыя мясціны, наведаць якія 
імкнецца кожны свядомы бела- 
рус. а, менавіта мясціны, звя- 
заныя з жыццём 1 творчасцю 
песняроў Я. Купалаы і Я. Ко- 
ласа. 

Для кожнага беларуса 
назвы Вязынка, Акінчыцы, 
Акопы, Смольня, Мікалаеўш- 
чына гучаць таксама, як для 

Праблытаўшыся крыху па 
Стоўбцах (з-за адсутнасці 
дарожных указальнікаў, як 
даехаць да музея - сядзібы). мы 
нарэшце ступілі на святую 
зямлю, месца, дзе нарадзіўся Я. 
Колас - музей-сядзібу ў Акін- 
чыцах (зараз у межах г. Стоўб- 
цы). Тут нас гасцінна сустрэлі 
гаспадары - экскурсаводы 
Юрась Міцкевіч - дваюрадны 


Калыска, у якой гушкалі Якуба Коласа 


жыхароў Расіі геаграфічныя 
назвы Ясная Паляна, Міхай- 
лаўскае, Пушкіна .... 

Даўняя моая мара - 
прайсці па сцяжынкам, дзе 
ступала нага песняроў. І калі 
на малой радзіме Я. Купалы - 
у в. Вязынка мне давялося 
пабываць тройчы, то месца 
нараджэння Я. Коласа - Акін- 
чыцы наведаў двойчы, недзе ў 
пачатку 70-х гадоў, калі ў якасці 
глебазнаўцы абследваў глебы 
калгасаў “Краіна Саветаў” і імя 
Леніна. што на Стаўбцоўшчы- 
не. 

І вось толькі сёлета мая 
мара здзейснілася. Неяк. яшчэ 
ў канцы зімы, я атрымаў запра- 
шэнне ад вядомага рупліўца 
беларушчыны, дацэнта мен- 
скага педуніверсітэта імя М. 
Танка. старшыні Таварыства 
беларускай школы (ТБШ) 
спадара Алеся Лозкі прыняць 
удзел у паездцы па коласаўскіх 
мясцінах. Дардэчы, з ТБШ 
мяне звязвае маё супрацоўніц- 
тва ў друкаваным органе 
ТБШ - “Бюлетэні Таварыства 
беларускай школы”. 

І вось мы ў дарозе. Мы 
- гэта настаўнікі з розный 
раёнаў Меншчыны. Здавалася, 
сонечнае надвор'е, сама квітне- 
ючая прырода спрыяла наша- 
му падарожжу. У аўтобусе 
панаваў цудоўны настрой, жар- 
ты, якія падтрымліваў галоўны 
ініцыятар падарожжа Алесь 
Лозка. Г. Дзяржынск прад- 
стаўлялі настаўніца беларускай 
літаратуры і мовы Таццяна 
Байдак і аўтар гэтага артыкула. 





ўнук Я. Коласа І яго жонка - 
Соф'я Міцкевіч. На прыгожай 
сакавітай беларускай мове, з 
жартамі, прымаўкамі гэтыя 
цудоўныя людзі паведалі нам 
шмат цікавага аб сядзібе, аб 
жыцці і творчасці вялікага 
песняра беларускай зямлі. 

У гэтай невялічкай вяс- 
ковай хатцы нарадзіўся будучы 
паэт, тут ён, у гэтай калысцы. 
падвешанай да стлі. выгукнуў 
першыя свае словы “У-у-га-а”. 
Вельмі добрая прыкмета, што 
ля сядзібы. на бярозе - бус- 
лянка. ' 

Вядома ж, што для 
беларуса бусел - сімвал адра- 
ДЖЭННЯ і ЖЫЦЦЯ. 

Дарэчы. Соф'я Пят- 
роўна Міцкевіч паведаміла, 
што ў свой час сядзібу наведаў 
спікер Расійскай Дзярждумы 
Генадзь Селяз- 
нёў. які як давя- 
лося чуць, мае 
ў сваім рада- 
водзе беларус- 
кія карані. Дык 
вось, паважа- 
ны госць задаў 
Соўф”і Пятроў- 
не пытанне. ці 
аб'яднаюцца 1] 
Беларусь з Ра- 
сіяй, і калі, на 
яе думку, гэта 
адбудзецца. На 
што гэтая муд- 
рая жанчына 
адказала, што 
так, аб'ядна- 
юцца, але толь- 
кітады, калі іна 


Камень у гонар 1-га з'езду настаўнікаў 

Беларусі, і ў Расіі перастануць 
піць моцныя напоі. Даволі 
трапны адказ! 

Прыемнай нечаканнас- 
цю быў для мяне прыезд у той 
жа дзень сюды. на сядзібу - 
музей, паўнюткага аўтобуса з 
прадстаўнікамі вядомай 1 пава- 
жанай народам Беларусі твор- 
чай інтэлігенцыі. Прызнацца, 
мне ўпершыню давялося па- 
бачыць разам тых вядомых 
людзей, аб якіх я чытаў у 
перыядычных выданнях, тво- 
ры якіх чытаў і ведаю па мас- 
тацкіх выстаўках. Гэта і сын Я. 
Коласа Міхась Міцкевіч - 
грамадскі дзеяч, доктар хіміч- 
ных навук, вядомыя не толькі 
на Беларусі сваімі мастацкімі 
творамі пісьменнікі і літара- 
туразнаўцы Вольга Іпатава, 
Сяргей Законнікаў, Уладзімір 
Содаль, таленавіты вядомы 
мастак Алесь Марачкін, вядо- 
мы вучоны - геолаг Радзім 
Гарэцкі, вядомая беларуская 
артыстка Зінаіда Бандарэнка, 
дырэктар беларускамоўнага 
ліцэя Уладзімір Колас і многія 
іншыя. 

Цэлае судзор'е вядо- 
мых людзей Беларусі! 

З Акінчыц мы, ужо ў 
складзе пасажыраў 2-х аўтобу- 
саў. прадоўжылі свой шлях. 
Вось і Смольня, дзе ў 1912 г. 
ўпершыню сустрэліся Я. Колас 
з Я.Купалам, знаёмства са 
знакамітай сядзібай. Фатазды- 
мкі на ўспамін, і далей праз в. 
Мікалаеўшчыну. радзіму мно- 
гіх пісьменнікаў - ва ўрочышча 
Прыстанька. 

Гэта менавіта тут. у 
прыгожым маляўнічым месцы 
на беразе бацькі - Нёмана ў 
ліпені 1906 г. адбыўся неле- 
гальны з'езд настаўнікаў з 
удзелам Я. Коласа, Я. Маўра і 
іншых тагачасных настаўнікаў 
-- патрыётаў Бацькаўшчыны. на 


гэтым месцы зараз устаноў- 
лены памятны камень - знак у 
гонар гэтай падзеі. 

Як вядома, урад цар- 
скай Расіі, даўнішні злосны 
вораг беларушчыны, жорстка 
пакараў удзельнікаў з'езду. Я. 
Колас быў асуджаны на 5 гады 
зняволення. Пакаранне ён 
адбываў з 1908 па 1811 гг. у 
Менскай турме, як яе называлі 
тады “Пішчалаўскі замак” 
(зараз у прастамоўі яе назва 
“Валадарка”). Астатнім удзе- 
льнікам з'езду было забаро- 
нена займацца настаўніцкай 
дзейнасцю. Тут, на гэтым па- 





іЯ 





Я. Колас 


мятным месцы. Алесь Лозка 
правёў свой сход з настаўні- 
камі, які ўмоўна быў названы 
другім з'ездам настаўнікаў. 
Праз 10] год. прыняўшы ад 
бацькі эстафету. у гэтым з'езде 
прымаў удзел сын Я. Коласа - 
Міхась Міцкевіч. На з'ездзе 
было створана менскае аблас- 
ное аддзяленне ТБІЦ. выра- 
шаўся шэраг пытанняў дзеяння 
гэтай уплывовай грамадскай 
арганізацыі. У гэты ж час 
прадстаўнікі творчай інтэліген- 
цыі вырашалі свае пытанні. 

У час гэтага падарожжа 
мне давялося даведацца. што 
нейкія недабражычліўцы Бела- 
русі падзялілі творчую інтэлі- 
генцыю краіны на “чэсных” і 


“нячэсных”. Але ж, здаецца, мы 


ўжо гэта праходзілді. 

Як вядома, у сакавіку 
1926 г. ЦК КП(б) Б прыняў 
пастанову “Аб рабоце сярод 
інтэлігенцыі”, згодна з якой 
інтэлігенцыю рэспублікі пар- 
тыйныя боўдзілы падзялілі па 
палітычных поглядах на групы. 
Г пачалі ачышчэнне ўстаноў 
навукі, адукацыі і культуры ад 
варожых элемкнтаў. У гэтыя ж 
гады былі заведзены справы на 
Я. Коласа, Я. Купалу. М. 
Гарэцкага. Я. Лёсіка, В. Ластоў- 
скага і інш. як на ворагаў 
народа. Шмат з іх было без 
падстаў расстраляна. ці загіну- 
ла ў шматлікіх сталінскіх лаге- 
рах. У той жа час сярод “чЧэс- 
ных" значыўся Лукаш Бэндэ ды 
іншыя. якім быў угатаваны 
шлях на сметнік гісторыі. 

І вельмі сумна, што 
нашы спадарожнікі таксама ў 
спісу “нНЯЧЭсНыХ”. 

Але пройдзе час, І гіс- 
торыя ўсё рассудзіць і творы 
Я. Коласа. Я. Купалы. В. Бы- 
кава. У. Караткевіча, Р. Бара- 
дуліна. В. Іпатавай. С. Закон- 
нікава. Я. Брыля і інш., як 





Вольга Іпатава і сын Якуба Коласа Міхась Міцкевіч 


чыталі, так і бьудуць чытаць. 
Талент - ёсць Божы дар. які 
нельга адмяніць ніякімі паста- 
новамі. І нельга забараніць 
чытаць шматлікім прыхіль- 
нікам жывога беларускага 
слова. Беларусь стане сапраў- 
ды незалежнай дэмакратычнай 
толькі тады, калі ў нашай краіне 
будуць паважаць таленавітых 
людзей, пагрыётаў сваёй Баць- 
каўшчыны. І тады з намі ўсімі 
лагодна ўсміхнуцца Я. Колас і 
Я. Купала. 


Лявон Целеш, 
г. Дзяржынск. 





Свята ў “Засцянковай 
хатцы” 


Літаратурна-рэлігій- 
ная імпрэза на тэму: “Святы 
засценак- родны мой каханы”, 
прысвечаны 15-годдзю ТБМ 
Віленскага Краю. 205-м угод- 
кам Ігната Дамейкі. а таксама 
65-годдзю Старшыні ТБМ 
паспяхова прайшла 30.06. - 
[.07. 2007 г. у Віцебскай вобл. 
на базе тамтэйшага гістарычна- 
этнаграфічнага музея “Засцян- 
ковая хатка“. 


Да гэтага мерапры- 
емста мы старанна падрых- 
таваліся. усё было прыведзена 
ў належны стан (пабелены 
клумбы І сад, скошана трава, 
прыбрана ў хаце і гд.). уста- 
ноўлены 3 (тры) стэнды: 
“ТБМ - 15 год“. “Сітцы - 
радзіннае гняздо Дамейкаў”. 
“Юбіляр - Ю. Гіль”. 

Тэрыторыя музея - 
запаведніка складае поўгектара 
зямлі, дзе былі ўстаноў лены І4 
стацый крыжовага шляху Ісу- 
са Хрыста. Ля хаты пад адкры- 
тым небам капліца “Святая 
сям'я”. дзе ўстаноўлены фі- 
гура Ісуса Хрыста. Маці Бо- 
жай і Анёлка. Тут таксама 
буслава гняздо, сажалка. садок. 
Усё тут прыгожа і міла. вакол 
цудоўныя краявіды. Уста- 
ноўленыя крыжы сімвалі- 
зуюць гэты святы Божы Ку- 
точак святой Бацькаўшчыны. 
дзе і адбылася гэтая імпрэза, 
на якую прыехалі ці прыйшлі 
60 чалавек з Менска, Вільні, 
нават з Беластока. 

Наш засценак за апо- 
шні час абязлюдзеў, бо людзі 
паўміралі ці выехалі, а жывуць 
пастаянна тут толькі 3 чала- 
векі. І ўсё ж летам тут не 
бязлюдна, бо сюды ідуць лю- 
дзі, каб азнаёміцца з “Засцян- 
ковай хаткай” альбо схадзіць У 
лес па ягады ці грыбы, альбо 
звязаць дубовы ці бярозавы 
венік. А вакол лес, куды ні 
паглядзі. Прыгожыя мясціны. 
Цудоўныя краявіды. 

... Імпрэза пачалася з 
сустрэчы гасцей. Ля хаты ўста- 
ноўлена быў стол перад аб- 
разом Маці Божай Будслаўс- 
кай (а гэта ўсё адбывалася на- 
пярэдадні Свята Апякункі 
Беларусі -- 2 ліпеня ў Будславе, 
што за якія 20-25 км ад гэтуль). 

Усіх гасцей сустракалі 
ля хаты сырам і мёдам, атаксама 
чаркай смачнай вішнёвкай 
гарэлкі. Спачатку людзі знаё- 
міліся з музеем, а потым ўсе 
ўдзельнічалі ў правядзенні 
Крыжовага Шляху, дзе ля ўсіх 
14 стацый адбываліся малітвы, 
а на заканчэнні была малітва за 
памёрлых людзей гэтага за- 
сценка і за Беларусь. 


Потым адбыўся супо- 
льны абед. Адбылася паездка 
ў Сітцы - радзіннае гняздо 
Дамейкі і на могілкі, дзе паха- 
ваны прадстаўнікі гэтага сла- 
вутага роду. Наведалі і Па- 
раф'янаўскі касцёл, у якім 
хрысцілі Ігната Дамейку (?). 

Потым шмат хто паехаў 
у Будслаў, на Фэст, які адбыва- 
ецца штогод акурат 2 ліпеня ў 
гонар Маці Божай Будслаўс- 





кай. апякункі Беларусі. У 
нашай імпрэзе прынялі ўдзел 
супра-цоўніца газеты “Ніва” з 
Бела-стока спадарыня Ганна 
Канд-рацюк; дацэнт Менскага 
пед-універсітэта імя М. Танка 
спадар Валеры Кучынскі са 
сваёй сястрой Галінай; права- 
ахоўніца з Менска Садоўская і 
інш. прадстаўнікі грамадскасці. 

На вялікі жаль па хва- 
робе не змаглі прыехаць на 
свята запрошаныя пісьменнікі 
Ул. Содаль. Генадзь Банкевіч. 

Па невядомых прычы- 
нах не прыехалі Алесь Пушкін 
(мастак), Павел Севярынец. 
Анатоль Белы... 

Нягледзячы на нека- 
торыя недапрацоўкі свята ў 
Вашунаве прайшло паспяхова. 

Гучалі малітвы. песні, 
гутаркі і ўсё на роднай бела- 
рускай мове. 

Апроч усяго гэтага пад 
час імпрэзы вырашаны былі! І 
некаторыя арганізацыйныя 
пытанні па ўдасканальванні 
працы гіст.-этн. музея. “Зас- 
цянковая хатка”. Гак. створана 
Рада музея ў новым складзе, 
дзе старшынём Рады і дырэк- 
тарам музея цяпер ужо з'яў- 
ляецца мой родны пляменнік, 
Гіль Генадзь Часлававіч, які 
родам з Сітцаў, але пражывае і 
працуе цяпер у Менску. На- 
меснікам па кіраўніцтву му- 
зеем з'яўляецца настаўніца 
фізкультуры Крулеўшчын- 
скай СШ Русалоўская Ала 
Дзімітраўна. 

Аўтар гэтай зацемкі 
застаўся кансультантам - кан- 
тралёрам усёй дзейнасці гіст. -- 
этн. музея “Засцянковая хатка”. 

Нягледзячы на ўсе цяж- 
касці наш музей працуе, дзей- 
нічае на карысць Бацькаўш- 
чыны, адраджэнне беларуш- 
чыны на маёй малой радзіме- 
у Докшыцах, а дакладней у 
засценку Вашунова. 

Старшыня ТБМ 
Віленскага краю 
Юры Гіль. 
Вашунова - Вільня. 


Наздымку: Ганна Кан- 
драцюк (Беласток) і Валеры 
Кучынскі (Менск). 






Памяці Міколы Ермаловіча 


(Працяг. Пачатак у 
папярэдніх нумарах.) 


Насуперак А.З. Таў- 
тавічусу, Р.К. Валкайтэ-Кулі- 
каўскене падала сваю рэкан- 
струкцыю за этнавызначаль- 
ную: .Эти головные уборы 
вместе с ожерельями, состо- 
яшцими из бронзовых спи- 
ральных бус биконических 
форм, составляли этногра- 
фическое своеобразие женіцин 
литвы - племени, оставившего 
восточнолитовские курганы” 
(Тамсама). Але ж “галаўная 
аздоба ў выглядзе вянка, на- 
зываная «вайнагі», была адной 
з частак латгальскага жаночага 
строю ў УП - ХІІІ стст. Сярод 
іх найбольш распаўсюджанымі 
былі стужкавыя вянкі з трох- 
шасці радкоў бронзавых спіра- 
ляў ды бронзавых пласцінаў 
паміж імі” (Тамсама. С.360). 

Дарэчы, Р.К. Валкай- 
тэ-Кулікаўскене ўзнаўляла 
ўбор з рэшткаў. Тыя “рэшткі” 
маглі прывезці ваяры-літва з 
рабаўнічага паходу ў Латгалію 
ці ў Жамойць. Чытаем жа ў 
нарысе пра жыхароў заходняй 
часткі Летувы, што ў жаночых 
захаваннях жамойцкіх могіль- 
нікаў У-- ЎШ стст. паўсюдныя 
“галаўныя вянкі з бронзавых 
спіраляў...” (Тамсама. С. 383). 
Прыкладам. ..галаўныя венчы- 
кі, складзеныя з бронзавых 
спіралек і пласцін” выяўлены 
ў пахаваннях “найбольш добра 
вывучанага" жамойцкага мо- 
гільніка Маўджыарай (“дру- 
гой паловы І тысячагоддзя 
н.э.) (Тамсама. С. 384). 

У нарысе. Жемайты” 
згадваюцца шматлікія аздобы 
ў пахаваннях мужчынаў. у тым 
ліку І..вітыя шыйныя грыўні З 
хадульнымі канцамі. якія за- 
канчваюцца петлямі, шмат- 
кутнымі або конусападобнымі 
галоўкамі" (Тамсама. С. 384). 

Па слядах літвы 


І дзіўна бачыць на табліцах 
СХХІІ Древности литвы. 
Эволюция” ды СХХУ .,Укра- 
шения литвы” малюнкі жанчын 
з шыйнымі грыўнямі, у якіх 
конусападобныя галоўкі. Чым 
можна вытлумачыць такое 
“супадзенне” мужчынскіх 1 
жаночых аздобаў розных - 
сацыяльнай і этнічнай -- гру- 
повак, а да таго яшчэ розных 
паводле паходжання і займанай 
тэрыторыі? 

ХВ. Ва “ўсходнелі- 
тоўскіх” курганах знойдзены: 
а)агульныя для ўсіх літоўскіх 
плямёнаў арбалетныя фібулы, 
вітыя шыйныя грыўні, шый- 
ныя грыўні з лодкападобнымі 
канцамі (Таутавичус А.З. Вос- 
точнолитовские курганы. С. 
133); б)вянкі (.,венок-оголо- 
вье); вускроневыя колцы; 
гуэмаліраваныя фібулы; д) 
»рэчы ўзбраення літоўскіх 
плямёнаў”. Заўважым: Надзвы- 
чай дзіўны кангламерат матэ- 
рыяльнай культуры “пПлемян- 
ной групоўкі”! Ці мог гэты 
“субстрат” стаць падмуркам 
для “сфармавання адметнага 
балцкага племені”? Прынамсі, 
глеба для такога, гістарычнага, 
працэсу не была падрыхтавана. 
Як зазначыў В.В. Сядоў, “на 
жаль, знаходак ворыўных пры- 
ладаў у помніках 2-й пал. 1-га 
тысячагоддзя н.э. не выяўлена“ 

(В.В. Седов. Балты. С. 399). 
Літва-ваяры не аралі зямлю! 
Больш таго, “мініяцюрныя 
прылады працы. характэрныя 
для пахаванняў з трупаспа- 
леннем у грунтовых могіль- 
ніках заходніх раёнаў Літоўскай 
ССР пачатку другога тысяча- 
годдзя Н.э., У курганах не 
сустракаюцца" (Таўтавичус 
А.З. Восточнолитовские кур- 
ганы. С. 137). Відавочна, у 
літвы былі ў пашане іншыя 
прылады. 


4. Слова пра курганы і 
абрады 


Згаданыя скарбы -- 
спадчына некалькіх плямёнаў, 
якія В.В.Сядоў падае за “пле- 
менную группировку, называ- 
емую литвой”. Словаспалу- 
чэнне “племенная группи- 
ровка” ён выкарыстаў не вы- 
падкова: надта ж разнастайныя 
рэчы выкопвалі археолагі. 
“Агульныя” рэчы належалі 
супольнасці плямёнаў, што 
вызначылася сваімі збудаван- 
нямі: гарадзішчамі ды паселі- 
шчамі на гарадзішчах (Энцы- 
клапедыя “Археалогія і нуміз- 
матыка Беларусі”. Мн., 1993. 
С. 660). Але паводле адметных 
вырабаў з гліны супольнасць 
тых плямёнаў (навукоўцы па- 
даюць іх за “балцкія плямёны”) 
атрымала назву: “культура 
штрыхаванай керамікі” (далей 
- КШК). Час яе бытавання на 
абшарах сучасных Беларусі, 
Летувы і Латвіі: УІП-ЧІ ст. да 
Х.н.- ІЎ-У ст. паХ.н. 

Абшар латгалаў. 
Латгалы ў Ў--ХІ стст. па Х.н. 


“нябожчыкаў хавалі ў ямах, 
выкапаных у курганах, што 
мелі колцавую абкладку з 
калектыўныя курганныя паха- 
ванні ў УІ ст. змяняюцца грун- 
тавымі могільнікамі”, якія “ў 
УШ- ІХ стст. пераважаюць” 
(В.В. Седов. Балты. С. 359). 
В.В. Сядоў пераказвае і вынікі 
даследаванняў у памежных з 
Літвой раёнах Латвіі, дзе “кур- 
ганныя пахаванні вядомыя з 
першых стагоддзяў н. Э." (Там- 
сама. С. 395). Нябожчыкаў- 
мужчынаў клалі, прынамсі, у 
МІН- ЧХ стст., галавой на ўсход 
(Тамсама. С. 329.) 

Абшар селаў. На “ле- 
вабярэжжы Даўгавы - Аўгш- 
земе” знаходзіцца група кур- 
ганоў ІП -- УІ стст., якія “варта 
звязваць з селамі” (Тамсама. 
С. 366). Гэтыя селонскія пом- 
нікі даваенныя латышскія 
навукоўцы схільныя былі вы- 
лучыць у асобную “культуру 
курганоў з колцавай каменнай 


мэз 


абкладкай”, што займала тэры- 
торыю Земгале, Аўгшземе 
(Тамсама. С. 367). А “з “І стг. 
на зямлі селаў з'яўляюцца 
грунтавыя могільнікі. Іх ла- 
дзілі каля раней насыпаных 
курганоў, што сведчыць пра 
пераемнасць абраднасці” (Там- 
сама). Занатуем: На зямлі 
селаў, самай блізкай абшару 
“ўсходнелітоўскіх” курганоў, 
засведчана пераемнасць абрад- 
насці. (“Пахаванні не мелі 
строгай арыентацыі паводле 
бакоў свету”. Тамсама.) 

Абшар земгалаў. На 
абшары вадазбору земгаль- 
скай ракі Ліелупе вядомыя 
“курганы з каменнымі вянкамі 
ЫІУ стст.”, у кожным -- “не- 
калькі пахаванняў паводле 
абраду трупапалажэння” 
(Тамсама. С. 371). Пахаванні 
размешчаны на розных уз- 
роўнях курганнага насыпу і “ў 
неглыбокіх падкурганных 
ямах”. Арэал такіх курганоў 
“ахопвае сярэднюю Латвію і 
значныя часткі цэнтральнай 
Літвы” Тамсама. З У ст. “у 
басейне Ліелупе курганны 
абрад пахавання знікае... замя- 
няецца грунтавымі пахаван- 
нямі” (Тамсама. С. 372). (“Му- 
жчынаў хавалі пераважна 
галавой на ўсход” Тамсама. С. 
372.) 

Абшар “усходнелі- 
тоўскіх” курганоў. В.В. Сядоў 
сцвярджае. што і ў арэале 
“племянной групоўкі літвы” 
(ён атаесамляе яго з арэалам 
“усходнелітоўскіх” курганоў 
ды называе “часткай тэры- 
торыі КШК” Тамсама. С. 395) 
“раннія курганы (ІЎ-“ІІ стст.) 
у аснове абкладзены вянком з 
камянёў” (Тамсама. С. 392). 
Тыя ж, відавочна, “курганы ІЎУ- 
У стст. утрымваюць пахаванні 
паводле абраду трупапала- 
жэння” (Тамсама). Памерлых 
клалі ў “асобныя грунтавыя 
(падкурганныя) ямы...” даў- 
жынёю 1,7--2 метры, глыбі- 
нёю да 1,5 метра... “Пахаванні 
нябожчыкаў-мужчынаў ары- 
ентаваны галавой на захад” 
(Тамсама). На тым жа абшары 
знаходзяць тагачасныя (“сін- 
хронныя курганам ІЎ-Ў стст.) 
“асобныя грунтавыя пахаванні 
з трупапалажэннямі”, інвентар 
якіх “ідэнтычны матэрыялу 
ўсходнелітоўскіх курганоў” 
(Тамсама. С. 393). 

Занатуем: Курганы 
таго часу маюць “канструк- 
цыйную” асаблівасць (вера- 
годна, пад уплывам нейкага 
культа) - “вянок з камянёў”. І 
хоць пахаванні КЛІК, нібыта, не 
выяўлены (БСЭ. Т. 29, М., 
1975. С. 503), з пададзенага 
В.В.Сядовым вынікае, што ўсе 
“штрыхавікі” хавалі памерлых 
у грунтавых магілах. “Для 
земгалаў, як для латгалаў і 
селаў, характэрна супрацьлег- 
лая арыентыроўка пахаваных. 
Мужчынаў хавалі, пераважна, 
галавой на ўсход, (жанчын - на 
захад)” (В.В. Седов. Балты. С. 
372). (Над магіламі -- падкур- 
ганнымі ямамі -- носьбіты 
КШК насыпалі курганы, пры- 
намсі, да сярэдзіны І тысяча- 
годдзя па Х. н.) Заўважым: У 


той жа час на абшары “пле- 
мянной групоўкі літвы” ня- 
божчыкаў-мужчынаў клалі ў 
магілу галавой на захад. 

У другой палове І 
тысячагоддзя па Х.н. на аб- 
шары КШК латгалы, селы, 
земгалы пачынаюць хаваць 
нябожчыкаў ў “грунтавых 
могільніках”. 

Наступіла новая эпо- 
ха (трэці этап развіцця КШК: 
ІУ стст. па Х.н.). Але света- 
погляд носьбітаў КШК не 
змяніўся: застаўся той самы 
звычай пахавання - трупапа- 
лажэнне -- ды тая ж арыен- 
тыроўка трупаў паводле бакоў 
свету. І “пераемнасць абрад- 
насці“, як сцвярджае В.В. 
Сядоў, яны (прынамсі, селы) 
захавалі. Але ад традыцыі 
насыпання курганоў адмові- 
ліся. (Можна меркаваць, што 
змяніўся сацыяльны стан но- 
сьбітаў КШК. Мясцовае на- 
сельніцтва магло трапіць У 
залежнасць ад навасельцаў, якія 
забаранілі туземцам ушаноў- 
ваць памяць сваіх пабрацімаў 
курганамі.) Адначасова ў су- 
седзяў, на тым жа абшары 
КШК, “у У ст. ва ўсходнелітоў- 
скіх курганах з'яўляюцца тру- 
паспаленні. У “УІ ст. яны ўжо 
пераважаюць” (Тамсама. С. 
393). 

7 “Перш выпадае параз- 
важаць пра “З'яўленне” самых 
курганоў. Як сцвярджае В.В. 
Сядоў. звычай узвядзення 
курганных насыпаў у абмяр- 
коўваным рэгіёне КШІК “безу- 
моўна быў прыўнесены звон- 
ку. Цалкам відавочна, што 
курганны абрад прыйшоў з 
сярэдзінных і паўночных раё- 
наў Літвы, а таксама з су- 
межных з імі раёнаў Латвіі, дзе 
курганныя пахаванні вядомыя 
з першых вякоў нашай эры” 
(Тамсама. С. 395). На жаль, ні 
пацвердзіць, ні абвергнуць 
меркаванне вядомага наву- 
коўцы няма магчымасці. Праў- 
да, летувіскія археолагі “звяр- 
нулі ўвагу на даследаванне 
паселішчаў унутры Іх (“ўсход- 
нелітоўскіх” курганоў - З.С.) 
арэала” ды цягам 1950-х гадоў 
раскапалі 18 курганных могі- 
льнікаў. Але нават аўтар на- 
рыса пра “племянную группи- 
ровку, называемую литвой”, не 
пацікавіўся тымі вынікамі, 
абмежаваўшыся заўвагай, што 
матэрыялы даследаванняў гэ- 
тых помнікаў “засталіся неа- 
публікаванымі” (Тамсама. С. 
391). 

Якія ж “агульныя 
для ўсіх літоўскіх плямёнаў” 
рэчы знайшлі ў тых могільніках 
летувіскія археолагі, калі 
палічылі іх не вартымі публі- 
кацыі? Здавалася б, вартымі 
агалошання могуць быць нават 
рэчы іншых плямёнаў ці “гру- 
повак”, асабліва славянскіх, 
што магло б толькі пацвердзіць 
даўнюю ваяўнічасць “племян- 
ной групоўкі літвы”. Зрэшты, 
згаданы рэгіён здаўна зна- 
ходзіўся ў цэнтры абшару 
КШК, а таму ў могільніках 
павінны былі знайсці рэчы 
адпаведнай матэрыяльнай ку- 
льтуры. Дарэчы, у гэтым рэ- 


гіёне носьбіты КК заявілі пра 
сябе шматлікімі гарадзішчамі 
эпохі жалезнага веку, як, пры- 
кладам, гарадзішча Лаварыш- 
кес (за 30 км ад Вільні). Па- 
водле знойдзеных у паселішчы 
каля гэтага гарадзішча рэштак 
штрыхаванай керамікі” (Там- 
сама. С. 394), час пасялення 
“штрыхавікоў” на ім вызна- 
чаны ІЎ-ІІ стст. да Х.н. (Там- 
сама). Варта заўважыць, што 
там жа былі адкапаны рэшткі 
“железоплавильной печи” 
(Тамсама). Як можна мерка- 
ваць, такі факт толькі падкрэс- 
лівае прыналежнасць гэтага 
рэгіёна да абшару КІЦК, пры- 
намсі, адпаведнасць трэцяму 
этапу развіцця гэтай археала- 
гічнай культуры. І калі тут на 
пачатку І тысячагоддзя па Х.Н. 
“абарыгены” не насыпалі кур- 
ганоў, то паўстае пытанне: “Ці 
не жылі там у той час носьбіты 
нейкай іншай археалагічнай 
культуры? 

Станоўчаму адказу, 
нібы, супярэчыць канструк- 
цыйнае падабенства тых пом- 
нікаў : “Ранние курганы (ІЎ - 
УІІ стст.) в основании обло- 
жены венцом из камней” (Там- 
сама. С. 392), падобна, як і 
латгальскія, селонскія ды 
земгальскія. Яшчэ і абрад 
інгумацыі ў “ранніх курганах 
усходняй Літвы” нібы тыповы 
для:ткурганных захаванняў 


паўночнай Літвы і паўднёвай 
Латвіі” (Тамсама. С. 3995). 
(Такое падабенства “ўсходнелі- 
тоўскіх“. латгальскіх і селон- 
скіх пахаванняў не павінна 
дзівіць: усе яны нібы належалі 
адной археалагічнай культу- 
ры.) Але паводле В.В.Сядова, 
абрад крэмацыі. --- верагодна, 
“вынік уздзеяння пахаваль- 
нага рытуала абарыгенаў” 
(Тамсама. С. 395). З такога 
“несупадзення” хаўтурных 
звычаяў сапраўды можа вы- 
нікаць, што абарыгенамі былі 
славяне, бо яны спальвалі сваіх 
нябожчыкаў. (Зразумела, што 
абвергнуць процілеглыя мер- 
каванні В.В.Сядова, або па- 
цведзіць іх слушнасць, можна 
толькі з дапамогай матэрыялаў 
археалагічных даследаванняў, 
што “засталіся неапублікава- 
нымі”.) 

Узнікае і пытанне, 
чаму амаль у сярэдзіне абшару 
гэтай культуры ці, прынамсі, 
“частцы тэрыторыі КШК”, 
уласцівы гэтай культуры 
“курганны абрад” нібы рас- 
паўсюдзіўся на некалькі ста- 
годдзяў пазней? І чаму, калі. 
прыкладам, у блізкай Селіі ды 
“ў Латгаліі калектыўныя кур- 
ганныя пахаванні ў “УІ ст. 
замяняюцца грунтавымі мо- 
гільнікамі”, такі ж звычай не 
распаўсюджваецца на неда- 
лёкім паўднёвым абшары - 
услед за “курганным абра- 
дам”? Больш таго. у той жа час, 
калі ў суседзяў селаў - на тым 
жа самым абшары “штрыха- 
вікоў” -- засведчана “пераем- 
насць абраднасці”, чаму ў 
рэгіёне “ўсходнелітоўскіх” 
курганоў усё дзеецца наад- 
варот: “у У ст. ва ўсходне- 
літоўскіх курганах з'яўляюцца 


Здзіслаў Сіцька 


трупаспаленні” (Тамсама. С. 
393)? (У ХІ ст. гэты абрад 
пераважае. Тамсама.) І чаму 
стваральнікі “ўсходнелітоў- 
скіх” курганоў, пазычыўшы, 
нібы, звычай насыпаць курга- 
ны, абіраюць іншы пахавальны 
абрад? Паводле самога ж В.В. 
Сядова, абрад крэмацыі, -- 
верагодна, “вынік уздзеяння 
пахавальнага рытуала абары- 
генаў” (Тамсама.. С. 399). 

Занатуем. З цытава- 

нага вынікае: абарыгены 
“ўсходнелітоўскага” абшару 
КШК чамусьці не насыпалі 
курганоў, але нябожчыкаў 
спальвалі. Значыць, яны мелі 
звычаі, што адрозніваліся ад 
селонскіх і латгальскіх. Відаць, 
каб патлумачыць, хоць бы 
ўскосна, такое адрозненне, 
В.В.Сядоў настойліва называе 
згаданых абарыгенаў “нашчад- 
камі носьбітаў КШК”, з чаго 
можа вынікаць, што яны ўжо 
выракліся звычаяў продкаў. 
Да іх у У ст. прывандравалі 
носьбіты КК, якія насыпалі 
курганы над сваімі нябож- 
чыкамі, пакладзенымі галавою 
на ўсход. Навасельцы на но- 
вым месцы пачынаюць насы- 
паць курганы ды складаць 
туды парэшткі спаленых ня- 
божчыкаў. Праўда, пэўны час і 
абарыгены, і навасельцы тры- 
маліся сваіх старых абрадаў. Ды 
ў УЛ ст. запанаваў абрад крэ- 
мацыі, з чаго В.В. Сядоў зрабіў 
выснову, што навасельцы 
“растварыліся”. 

Летувіскія археолагі 
мяркуюць, што менавіта такая 
замена абраду запачаткавала 
працэс кансалідацыі плямёнаў. 
якія ўвайшлі ў склад літоўскай 
народнасці”. Гэты працэс, як 
сцвярджае Р.К. Кулікаўскене, 
“прасочваецца паводле рас- 
паўсюджвання абрада трупа- 
спалення” (В. В.Седов. Балты. 
С.397). І В.В. Сядоў свае 
развагі пра ўзнікненне “літоў- 
скай народнасці” ў рэгіёне 
ўсходнелітоўскіх курганоў 
падмацоўвае меркаваннем Р.К. 
Кулікаўскене, што “ў УП- УШ 
стст. абрад крэмацыі нябож- 
чыкаў пачынае пераважаць на 
значнай частцы літоўскай тэры- 
торыі, яднаючы гэтыя землі. 
Напрыканцы І і напачатку ІІ 
тысячагоддзя н.э. 3 Усходняй І 
Сярэдняй Літвы гэты пахаваль- 
ны абрад распаўсюджваецца ў 
заходнія раёны (за выклю- 
чэннем рэгіёна жамайтаў)" 
(Тамсама. С. 397). (Сапраўды, 
у жамайтаў “у У -- ІХ стст. 
непадзельна панаваў абрад 
трупапалажэння” (Тамсама. 
С. 383). 

Карціць запытацца, 
пра якія “заходнія раёны” 
гаворка? Пра Панямонне, той 
нібы “аўкштайцкі” рэгіён, дзе 
значна раней ужо спальвалі 
нябожчыкаў, як вынікае з 
меркавання В.В. Сядова пра 
“аўкштайцкія”" грунтавыя мо- 
гільнікі: “найбольш раннія з іх 
(У-ХІ стст.) бірытуальныя“ 
(Тамсама. С. 368)? Пра паўд- 
нёвае Занямонне з “заўважа- 
нымі сярод круглых кур- 
ганоў... асобнымі доўгімі на- 
сыпамі” (Тамсама. С. 415). 





Але ж яцвягі, жыха- 
ры таго краю, мелі цесныя 
сувязі з “насельніцтвам ус- 
ходняй Літвы ўжо ў ІЎ-“УІ 
стст.”, пра што сведчаць “занё- 
манскія” знаходкі “шыйных 
грыўнаў з лодкападобнымі 
канцамі, эмаліраваных падко- 
вападобных спражак, манжэт- 
ных бранзалетаў” (Таутавичус 
А.З. Восточнолитовские кур- 
ганы. С. 135). Магчыма, меўся 
на ўвазе “яцвяжскі” абшар 
паўночней ракі Мяркіс? Але ж 
там “у Ш - ІУ стст. абрад 
трупапалажэння “суіснаваў” з 
абрадам трупаспалення (8.В. 
Седов. Балты. С. 415). І не 
выпадкова ж А.З. Таўтавічус 
меркаваў, што “пад уздзеян- 
нем суседніх яцвяжскіх плямё- 
наў аб-рад трупаспалення мог 
з'явіцца ва ўсходняй Літве” 
(Таутавичус А.З. Восточ- 
нолитовские курганы. С. 139). 

Дык з усходу на за- 
хад, ці з захаду на ўсход рас- 
паўсюджваўся “яднальны” 
абрад? В.В. Сядоў не каментуе 
такой “вольнасці” летувіскіх 
археолагаў, хоць ён жа раней 
вылучаў меркаванне польскай 
даследніцы Е. Золь-Адаміко- 
вай, што “славянам з глыбокай 
даўніны ўласцівы абрад крэма- 
цыі памерлых” (В.В. Седов. 
Первый международный сим- 
позиум по славянскому язы- 
честву. // КСИА. Ло 164. М., 
1981. С. 124). Ён прапанаваў 
трэці кірунак. “Відавочна, 
курганны абрад пахавання 
распаўсюдзіўся не сам па сабе, 
а стаў вынікам міграцыі на- 
сельніцтва з паўночнага заха- 
ду“ (В.В. Седов. Балты. С. 

395). Але, як выпадае мерка- 
ваць паводле згаданых археала- 
гічных даследаванняў, селы, 
латгалы і земгалы не пакідалі 
сваіх родных мясцін. ЯНЫ і ў, 
УІ ст. хавалі сваіх нябожчыкаў 
блізка прашчураў, пахаваных у 
курганах. 

Дзеля выяўлення но- 
сьбітаў звычаю курганнага 
пахавання парэшткаў крэмацыі 
больш істотнай, як уяўляецца, 
бачыцца заўважаная В.В. Ся- 
довым археалагічная асаблі- 
васць: “На жаль, знаходак 
ворыўных прыладаў у помні- 
ках 2-ой пал. І тысячагоддзя 
н.э. пакуль не выяўлена” (Там- 

сама). Раскапалі столькі кур- 
ганоў, а не знайшлі нават “жа- 
лезнай матыкі”, што трапля- 
лася, прыкладам, у пахаван-нях 
земгалаў і куршаў (Тамсама. 
С. 372). (Відавочна, ваяры- 


літва 1 не намерваліся ўрабляць 


зямлю.) 
Як уяўляецца, но-вы 


звычай спальвання і пахавання 


(а 


ва “ўсходнелітоўскіх курганах” 


сведчыць не пра пераемнасць 


традыцый, як мяркуе В.В. 


Сядоў, але пра пэўныя са- 


цыяльныя змены. Як вядома, 
на тым абшары выявілі толькі 
7000 курганоў, насыпаных 


цягам ІУ -- ХІУ стст. Відавоч- 
на, большасць насельніцтва 
хавала сваіх нябожчыкаў па- 


водле звычаю прашчураў. 
Верагодна, распаўсюджанне 
абраду пахавання ў курганах 
не “вынік уздзеяння пахаваль- 
нага абраду абарыгенаў, наш- 
чадкаў носьбітаў КШК” (Там- 


сама. С. 395), а наадварот, - 


укараненне звычаю навасель- 
цаў, якія спальвалі сваіх ня- 
божчыкаў, доказ сцвярджэння 
свайго вяршэнства над аба- 
рыгенамі, што выявілася ўрэ- 
шце ў стварэнні ВКЛ, дзяр- 
жаўнай мовай якога стала 
крывіцкая мова. 
КВ. Відавочна, і В.В. 
Сядоў пад паняццем “паўноч- 
ны захад” разумеў больш 
далёкія, заморскія землі. Ад- 
туль, верагодна, шляхам вая- 
роў князя Вільчана, і прыйшлі 
славянскія навасельцы. Але 
вызначыць этнічную прына- 
лежнасць насельніцтва, якое 
насыпала курганы, не пажадалі 
ні летувіскія археолагі, ні В.В. 
Сядоў. Абвергнуць іх мер- 
каванні. або пацведзіць слу- 
шнасць пэўнай высновы, мож- 
натолькі матэрыяламі археала- 
гічных даследаван-няў, што 
“засталіся неапублікаванымі”. 
Ды іх не апублікавалі, вера- 
годна, толькі таму, што гэтыя 
матэрыялы супярэчаць мер- 
каванню: “Раннесредневековая 
литва как особое балтское 
племя сформировалась в резу- 
льтате взайнмодействия ме- 
стного населения с приш- 
лым... последние раствори- 
лись" в среде местного на- 
селения” (Тамсама. С. 399). 


5. “Аўкштайцкая” 
блытаніна 


Міжволі схіляешся да 
высновы, што летувіскія да- 
следнікі ўсвядомілі: няма пад- 
ставы падаваць “племянную 
групоўку літва” за. балцкае 
племя. І археолагі пачалі “за- 
сяляць” абшар “усходнелітоў- 
скіх" курганоў невядомымі 
раней аўкштайтамі. З такім 
вырашэннем праблемы этніч- 
най прыналежнасці стваральні- 
каў згаданай групы помнікаў 
пагадзіўся нават В.В. Сядоў. 
Але праз'яўленне новага “пле- 
мені” не пажадаў сказаць сваё 
слова, абмежаваўшыся згад- 
кай, што этнонім “аўкштайты” 
паходзіць ад літоўскага ацк- 
зшйпіз “верхні” (В.В. Седов. 
Балты. С. 390), ды сцвер- 
джаннем: , Ядром тэрыторыі 
аўкштайтаў быў абшар вада- 
збору р. Нявяжыс. (На ўсходзе 
і паўднёвым усходзе яны су- 
седнічалі з племенем, якое 


называлася літва)” (Тамсама. 
С. 390). Падставай для вызна- 
чэння арэалу рассялення аўк- 
штайтаў стала “асаблівая група 
могільнікаў”, што вылучаецца 
»ў басейне ракі Нявяжы, у 
нізоўі правабярэжжа ракі Ня- 
рыса (Віліі-Вяллі - З.С.) і ў 
парэччы Нёмана... да г. Смалі- 
нінкай” (Тамсама. С. 362. 
Карта 45. Помнікі літоўскіх 
плямёнаў. 6 - грунтавыя могі- 
льнікі аўкштайтаў). 
Менавіта такім сваім 
размяшчэннем паабапал Нявя- 
жы і Нёмана гэтыя помнікі 
кідаюцца ў вочы. Разглядаючы 
мапу таго рэгіёну, заўважаеш 
незвычайныя як для “ядра 
тэрыторыі” тапонімы: Жямай- 
ткеміс, Жямуціняй, Крывенай, 
Крэйвяй, Мозурай, Мозуры- 
шкес, Пранцай, Прусокай, 


“Пруселяй, Русенай, Русейняй 


ды Смалінінкай, назва якога 

мёнаў, прадстаўнікоў сацыяль- 


ных групаў, што прывандра- 


валі “з-за мора” нёмнавым 
шляхам, а таксама і пра зася- 
ленне гэтай тэрыторыі палон- 
нымі, прыведзенымі ваярамі- 


літвой. (Успамінаецца і фун- 
кцыя “стражнікаў ракі” ў 
некаторых заходніх славянаў.) 
Зрэшты, падставай для такога 
меркавання можна лічыць 


знаходжанне на левым беразе 


Нёмана двух блізкіх адзін да 


аднаго грунтавых могільнікаў: 


Рамонішкяй з трупапалажэн- 


нямі У- УП стст. ды Пакалніш- 
кяй з пахаваннямі У---ХІУ стст. 
“выключна спосабам спален- 
ня” (В.В. Седов. Балты. С. 


389). Як згадвалася, нека- 


торыя грунтавыя могільнікі У- 
МІ стст. таго рэгіёну біры- 
туальныя. У адных магілах 
знаходзяцца пахаванні па аб- 


раду інгумацыі, у другіх - 


крэмацыі (Тамсама. С 368). А, 


прыкладам, на могільніках 
Вершвай і Саргенай у сутоку 
Нявяжы і Нёмана, мужчынаў 
хавалі галавой на захад. Варта 


згадаць і заўвагу В.В.Сядова: 
“Якіх-небудзь характэрных 
этнаграфічных жаночых аздо- 
баў аўкштайты не мелі” (Там- 


сама. С 390). Як бачым, няма 


пад-ставы для вылучэння яш- 
чэ адной “этнаграфічнай... 
племянной групоўкі стара- 
жытных літоўцаў”. 
Пазней згаданыя ар- 
хеалагічныя помнікі прыпісалі 
заходняй групоўцы аўкш- 
тайтаў" (Тамсама). Аднак А.З. 
Таўтавічус стаў сцвярджаць (і 
В.В. Сядоў схільны пагадзіцца 
з ім), што гэтыя могільнікі 
цалкам належаць аўкштайтам - 
ус-ходнім суседзям жамойтаў” 
(Тамсама). Такія розныя мер- 
каванні адлюстраваліся нават 
на пададзеных да нарыса В.В. 
Сядова табліцах: СХІХ “Укра- 
шения жемайтов” (Тамсама. С. 
438) ды СХХ “Древности аук- 
штайтов. Эволюция" (Тамса- 
ма. С 439). На іх, пад нумарамі 
6 і 19 адпаведна, бачым ідэн- 
тычныя шыйныя грыўні, якія 
паходзяць з адной і той жа 
мясцовасці - Акмене. Віда- 
вочна, такія супярэчныя мер- 
каванні летувіскіх археолагаў, 
падача адной і той жа грыўні за 
рэч “розных плямёнаў” - не 
прыхамаць асобных навукоў- 
цаў, аадсутнасць сапраўды ад- 
метных этнавызначальных рэ- 
чаў у пахаваннях, прыпісаных 
аўкштайтам. Але асноўная 
прычына спрэчак летувіскіх 
археолагаў ды патуранне ім 
маскоўскіх гісторыкаў - спро- 
ба сцвярджаць існаванне асоб- 
нага “племені” аўкштайтаў. Зрэ- 
шты, некаторыя летувіскія 
археолагі, пераканаўшыся, што 
ні балцкага племені літва, ні 
аўкштайтаў увогуле не магло 
быць, падавалі за жамойцкія 
нават тыя могільнікі, дзе ..па- 
хаванні паводле абраду трупа- 
спален-ня...” (Тамсама. С. 
387), не зважаючы на іншы 
пахавальны абрад жамойтаў. 
Дарэчы, паводле вы- 
карыстанага словаспалучэння 
»Ззаходняя групоўка аўкш- 
тайтаў” можна было б уявіць, 
што аўкштайты - вялікае пле- 


нагадвае пра смалінцаў,. заход- 
неславянскае племя. Такі эт- 
нічны “кангламерат” можа 
сведчыць пра пасяленне ў 
Панямонні родаў розных пля- 


мя. Але з надрукаванай у томе 
.Финно-угры и балты в эпоху 
средневековья" карты археала- 
гічных помнікаў вынікае про- 
цілеглае. Гэтак названыя аўк- 
штайцкія грунтавыя могіль- 
нікі выяўлены на невялікім 


абшары. Верагодна, таму В.В. 


Сядоў у гэтым выданні вы- 
рашыў хоць бы слоўна пашы- 
рыць межы племені аўкштай- 
таў” 1 падаў меркаванне вядо- 


мага савецкага гісторыка У. Ц. 


Пашуты, не зважаючы на ча- 


савую неадпаведнасць абранай 


цытаты. У. Ц. Пашута сцвяр- 
джаў, што гістарычная воб- 
ласць Аўкштайція ў ХШІ-ХІЎУ 
стст. ахопвала не толькі рэгіён 
выяўленых помнікаў, але 
больш шырокі абшар усход- 


няй Летувы ад басейна ракі 


Нявяжы на паўночным захадзе 
да летувіска-беларускай мяжы 


на паўднёвым усходзе” (В.В. 


Седов. Балты. С. 387). (Невя- 
дома чаму дасведчаны гісто- 
рык, аўтар даследавання пра 
гісторыю Летувы, забыўся 
ўключыць у склад “Аўкшто- 
ты” заходнюю групоўку аўк- 
штайтаў”. Але выпадае мер- 
каваць, што У. Ц. Пашута 


свядома абмежаваў заходні 
абшар выдуманай “вобласці”, 


таму што ведаў пра розныя 
спосабы пахавання ў згаданых 


двух суседніх могільніках.) 
Зрэшты, В.В.Сядоў, цытуючы 
У.Ц.Пашуту, відаць, забыўся, 
што ў нарысе “Земгалы” ён сам 
сцвярджаў: “Бассейн р. Няве- 
жис принадлежал уже жемай- 
там” (Тамсама. С. 372). 
Такія “меркаванні” 
не могуць пацвердзіць ні існа- 
ванне “племені” аўкштайтаў. ні 
верагоднасць перайменавання 
рэгіёна з ..усходнелітоўскімі” 
курганамі. ..Вобласць Аўкш- 
тайція“ не згадваецца нават у 
Галіцка-Валынскім летапісе, 
дзе пад 1219 г названыя шмат- 
лікія князі пяці літоўскіх 
плямёнаў”, у тым ліку 1 літоў- 
скі князь “Мидогь”" (Мян- 
доўг). Вядома, аўкштайцкіх 
князёў там і не маглі згадаць. 
Ды У.Ц. Пашута, не зважаючы 
на пададзеную летапісцам 
прыналежнасць Мяндоўга да 
літвы, называе яго аўкштайц- 
кім князем (Пашуто В.Т. Об- 
разование литовского госу- 
дарства. М., 1959. С. 374). 

І, вядома, ніхто і не 
задумваўся, як жа пагадзіць 
пашырэнне ,,гістарычнай воб- 
ласці Аўкштайція" (ды рас- 
сяленне .,племені аўкштай- 
таў”) з энцыклапедычнай ак- 
сіёмай, што менавіта літва 
захопвала суседнія землі? Як 
вядома з булаў папы Інацэнта 
ІУ, менавіта літоўскі князь 
Міндаў (Мяндоўг) стаў кара- 
лём “усяе літвы” (Міндаў, 
кароль Літовіі ў дакумэнтах і 
сьведчаннях. С.55),.падпарад- 
каваў сабе князёў іншых літоў- 
скіх зямель і заснаваў адносна 
адзіную раннефеадальную 
дзяржаву” (БелСЭ. Т.7. Мн., 
1973. С. 208). І тая дзяржава 
стала называцца Вялікім Кня- 
ствам Літоўскім, а не Аўкш- 
тайцкім. 

Зрэшты, і В.В. Ся- 
доў вымушаны быў неяк па- 
тлумачыць думку У.Ц. Пашу- 
ты пра пашырэнне назвы 
Аўкштайція”: .....тут, здаецца, 
мела месца распаўсюджанне 
назвы, вытворнай ад этноніма, 


на гістарычную вобласць, што 
ахопвала больш шырокі пра- 
стор, чым племянны арэал 
аўкштайтаў” (В. В. Седов. Бал- 
ты. С. 387). Перайменаванне 
штучна вылучанага рэгіёна, 
замена ..племянной групоўкі 
літва“ ўяўнымі аўкштайтамі 
спатрэбілася летувіскім наву- 
коўцам, каб замест поліэт- 
нічнага абшару (не выпадкова 
ж племянная групоўка”) ства- 
рыць монаэтнічны. І яны па- 
стараліся замацаваць за гэтым 
абшарам на-зву. якая хоць бы 
паходзіла з балцкай мовы. Так 
і з'явіла-ся , гістарычная воб- 


ласць Аўкштайція”. 


А тэрмін ..Аўкштай- 
ція (Аўкштота)” быў узяты з 
суседняга рэгіёна - .левабя- 
рэжжа Даўгавы -- Аўгшземе”, 
што вядомы з сярэднявечча. 
пастыр Білен- 
штэйн пісаў пра жыхароў паўд- 
нёвага прыбярэжжа Дзвіны, 
што яны называюцца зелонамі 
(«зелешы»), ..або ўвогуле 
нагорнымі жыхарамі (аугш- 
галешы)” (Сборник мате- 
риалов и статей по истории 


Прыкладам, 


Прибалтийского края. Т. П. 


Рига, 1679. С. 3). Не ведаў 
народу аўкштайты” і Генрых 
Латыш, аўтар ..Лівонскай хро- 


нікі”, атаксама і даследнік А. 


фон Рыхтар, які згадваў вен- 


даў, кураў, семгалаў, селаў. 


[што жылі на паўднёвы ўсход 
ад семгалаў. уздоўж Дзвіны на 
землях: Тавракене, Нальзене 
(ці не адсюль і летапісная 


Нальшчанская зямля? - 3.С.), 


Палоне, Медзене”]. а таксама 


летгалаў, якія ..жылі на поўнач 


ад Заходняй Дзвіны” (Сборник 


матерналов и статей по 
истории Прибалтийского 
края. Т. І. Рига, 1876. С. 20). А 
латышскія навукоўцы С.Я. 
Цымерманіс і В.І. Маркунас на- 
зываюць пяць гісторыка-этна- 
графічных вобласцяў Латвіі: 
Аўгшземе, Відземе, Земгале. 
Курземе і Латгале (С.Я. Ци- 
мерманис, В.И. Моркунас. Об 
историко-этнографических 
областях в.Латвии и Литве во 
2-й пол. ХІХ в. // Этнографи- 
ческце и лингвистические 
аспекты этнической истории 
балтскаих народов. Рига, 1980. 
С. 19). Праўда, яны падаюць, 
што ўжо на мяжы І і ІІ тыся- 
чагоддзяў меліся ..ў Літве - 
Жэмайція, Аўкштайція, Заня- 
монне (яцьвяжскія землі), 
Прымор'е” (Тамсама. С. 13), 
але не спасылаюцца на гіста- 
рычныя дакументы. [Некато- 
рых земляў-воласцяў, прынам- 
сі, апошняй, у той час і не магло 
быць, таму што на ўзбярэжжы 
Вянедскага мора. у тым уяў- 
ным “Прымор”' і" жылі вянеды 
(ад іх і Вентспілс) ды куршы.] 

Дарэчы, рэгіён .ле- 
вабярэжжа Даўгавы -- Аўг- 
шземе” вызначаўся адмет-нымі 
моўнымі асаблівасцямі, якія 
ўласцівыя “старажытнай мове 
селаў”. З атаесамленнем аб- 
шару рассялення селаў і арэ- 
алу адметных гаворак латыш- 







скай мовы, які сягаў далёка па- 
за сучасную мяжу Латвіі ды 
Літвы, згодны і В.В. Сядоў. 
(В.В. Седов. Балты. С. 365). Да 
такога меркавання мож-на 
дадаць і выснову вядомага 
летувіскага мовазнаўцы К. 
Бугі, які .слушна лічыў, што 
зямля селаў укліньвалася ў 
тэрыторыю Літвы” Цыт. Па- 
водле: (Янцитис К.Я., Янсон 
А.Я. Некоторые вопросы эт- 
нической истории древних 
селов. // Советская этно- 
графия. 1962. Ле б. С. 96), 
сягаючы за вытокі ракі Святой 
(Швянтоі). К.Буга даказаў, што 
на абшары 5-6 раёнаў Летувы, 
уключаючы гарады Субачус, 
Утена, Таўрагнай, ,сапраўды 
раней жылі селы”. Пра гэта 
сведчаць тапонімы Антазаве, 
Зарасай, Задуояс, Чадасай, 
гідронім Чычырыс (Тамсама). 
На падставе навуковай працы 
К. Бугі латышскія даследнікі 
Анцыціс К.Я. і Янсан А.Я. 
робяць выснову: .,.Можна 
лічыць даказаным, што разгле- 
джаная вобласць Літоўскай 
ССР сапраўды ўваходзіла ў 
склад старажытнай Селіі” 
(Тамсама. С. 97). 

У навуковым збор- 
ніку Інстытута гісторыі АН 
Латвіі , Этнографические и 
лингвистические аспекты эт- 
нической истории балтских 
народов” пададзена схема 
(0942) распаўсюджання дыя- 
лектаў латышскай і летувіскай 
моваў. Адметным узорам у 
касую клетку заштрыхаваная 
тэрыторыя - гэта фактычна 
арэал селонскіх гаворак (С.Я. 
Цимерманис, В.И. Моркунас. 

Об историко-этнографиче- 
ских областях в Латвий и 
Литве... С 41). У каментары 
арэал умоўна называецца ..се- 
лонскія гаворкі верхнелатыш- 
скага дыялекта ў Латвіі, ус- 
ходнія гаворкі аўкштайцкага 
дыялекта літоўскай мовы ў 
Літве” (Тамсама). На схеме 
гэтая штрыхоўка сягае Вяльлі, 
- значыць, амаль да Віленш- 
чыны прасціраецца ўплыў 
селонскай мовы. 

Гэты ж абшар селон- 
скага субстрату” пацвярджа- 
ецца і бытаваннем селонскіх 
элементаў жаночых строяў, 
што і відаць на схеме, пры- 
кладзенай да артыкула латы- 
шскага навукоўцы М.К. Славы 
(Тамсама. С. 92). Мабыць, 
-селонскія элементы жаночага 
строю” сягалі далёка за Вілен- 
скі край, таму што і для боль- 
шасці строяў крывічанак і 
дрыгавічанак характэрная 
»ваўняная спадніца ў клетку” 
(Энцыклапедыя Археалогія і 
нумізматыка Беларусі. Мн., 
1993. С. 27). 

М.В. Як бачым, ні ў 
летапісах, ні на мапах не зна- 
ходзім прыдуманага “племені 
аўкштайты”. Не знайшлі для іх 
хоць “якіх-небудзь характэр- 
ных этнаграфічных жаночых 
аздобаў” ні ў курганах, ні ў 
грунтавых могільніках. 


6. А хто ж яцвягі? 


Як згадвалася, А.З. 
Таўтавічус сцвярджаў, што 
звычай крэмацыі нябожчыкаў 
мог перайсці ва ўсходнюю 
Літву з паўднёвага Занямоння 
(Таутавичус А.З. Восточно- 
литовские курганы. С. 139). 


Жыхары таго краю насыпалі 
над пахаваннямі курганы з 
камення, або з камення ды 
зямлі. Іх стваральнікаў назы- 
ваюць яцвягамі, прызнаючы за 
балцкае племя. 

(Працяг у наст. нумары.) 





КАЗАННЕ 


ксендза Віктара Малевіча, прамоўленае падчас ехеКуіі ў касцёпе парафіяльным у Койданаве па 
памерлых: Адольфе Янушкевічу і пляменніцы яго Касільдзе Янушкевічаўне ў чэрвені 1857 года 


- Слова маё ест болесць, бо стрэлы 
панскія ў ва мне, каторыя выпілі гнеў духу 
майго. Якая ж моц мая. каб вытрываць?.. Ані 
моц каменная моц мая. ані цела маё мядзянае”. 
(Кніга Ніова Раздз. УІ, в.3,4.11.12). Такі енк 
болесці. такая мімавольная скарга, такія ў 
раздзёртай болесці душы нараканні вырываюц- 
ца з грудзей справядліваму Небу. над каторым 
завісла цяжкая рука божая. у незаслужоных, 
суворых мучэннях, каторыя Бог нам за прыклад 
паставіў, каб умелі зносіць усякія болесці, 
уціскі, дапушчэнні божыя. Так, гэты вялікі муж 
божы ўмеў павітаць хваробы, убоства, няпэў- 
насці і суворасці над усёй жалобай айцоўскага 
сэрца. тымі векавечнапамятнымі словамі: “Пан 
даў. Пан узяў: няхай будзе ім панскае дабрасла- 
венне!” Гэты ж муж божы пад грамадай 
цярпення не можа адняць скаргу раздзёртага 
сэрца і выгукае, зламаны: “Слова маё поўнае 
болесці. Стрэлы панскія ў ва мне, каторыя 
выпілі гнеў духу майго! Якая ж моц мая, каб 
вытрываць”... Ані моц каменная, моц мая, ані 
цела маё мядзянае”. 

Найлюбыя! Прад намі абраз праўдзівы 
Віобоуусп цярпенняў. Дзве адразу жалобы, з 
каторых кожная грамадай болесці прыгнятае. У 
ваднэй сям”і. пад адным дахам памерла аздоба 
роду, чалавек пасвечаны. выгнанец, каторы па 
доўгім адарванні нядаўна вярнуўся да роднай 
зямлі, ледзве напіўся яе паветра. Ледзве глянуў 
на яе дарагое аблічча, ледзве зірнуў у абліччы і 
душы каханых браццяў... ужо яго паклікаў Пан, 
1 прыклаў да праху айцоў, годна старых айцоў 
прах пілігрыма беспрытульнага!.. І ў гэтым жа 
доме. пад адным дахам, адначасна памерла 
пілігрымка пляменніца, дзяўчынка - анёлак. 
Каханае дзіця бацькоў! У іх не загаіліся шчэ раны 
па нядаўняй жудаснай сіраце падгалаваных 
сыночкаў. 4 зараз. з пяцярых дзетак губляюць 
ужо чацвётае. расквітнелую на ўдзячнасць і 
цноту надзею сваю. дзяўчынку, дачку, І ў той 
жа сям'і ест старэнькая матка і бабка, матка 
памерлага выгнанца. матка двух іншых сыноў 
беспрытульных: матка сына. што сваю дзяў- 
чынку сёння хавае: ест сэрца маладзейшай маткі 
і братавай, сёстры ест братэрскія, ест айцова 
сэрца... О! Хто ж агорне гэтае мора болесці, 
што нібыта ў якімсь загневанні божым на іх, 
бедных. выпала?.. І калі набажэнства сённяшняе 
ест жывым выказваннем той болесці, і калі на 
мяне пала сёння павіннасць угледзецца ў тую 
грамаду цярпення даткнёных рукі божай, і 
паднесці з тэй жалобы. і падаць вам, найлюбыя, 
думку божую, каторая. як усюды, так і тут ест 
-- што ж за дзіва. што перш, чым думка божая 
ўзнята, паражоны. зламаны грамадай дапуш- 
чэнняў божых. выгукаю тут да вас, найлюбыя: 
“Слова маё поўнае болесці. Бо стрэлы панскія ў 
ва мне ест, каторыя выпілі гнеў духу майго. ІШто 
ж за моц у ва мне ест. каб вытрываць? Ані моц 
каменная моц мая, ані цела маё мядзянае!” 

І няма ў тым грэху для мяне, суняцце 
болесці ест падзел болесці. Зрэшты, на тое Бог і 
пасылае болесць, каб наперад пачулі, а ледзь 
толькі пачуўшы. да Бога аднеслі. Пашана 
найвялікшая, афяра найвялікшая, калі чалавек 
з гэтае зямлі Богу аддаць можа, гэта ўшанаванне 
і афяра болесці. Бо што ж з долі нашае дамо 
Богу, калі Боская Моц мінучым шчасцем нас 
абдорвае, калі жыццё сярод пацех ды вевялосці 
сплыве? - толькі падзяку, толькі ўдзячную 
радасць сэрца. Афяра пакорлівасці Богу, толькі 
тады зачынаецца. калі Бог цярпеннем нас 
наведае. Каго крыжам Бог уцісне, тое не ўціск, 
тое яго пасвячэнне. той абраны Богам, абраны 
на ўшанаванне, на Ласку Боскую. Прымаць 
цярпенні бяздумна, грэхам, неразумнасцю ест; 
прымаць у здранцвенні духу - слабасцю, 
марнаваннем Боскага паклікання ест. Для таго я 
мушу, я чую, што павінен з таго мора цярпення, 
з сённяшняй залевы жалобы цэлую горыч і 
болесць вынесці і да сэрца прыняць - для таго 
гукаў і гукаю: “Слова маё поўнае болесці. 
Стрэлы панскія ў ва мне, каторыя выпілі гнеў 
духу майго!” Я мушу, я чую. што я павінен з 
гэтай цэлай грамадай болесці стаць перад Богам, 


і за вас, каторых Бог даткнуўся. і ад вас. і з вамі 
разам тую болесць прад Богам пакласці. Няхай 
Пан прыме, як афяру, як васальную залежнасць 
паддданства нашага, няхай нас не абвіне Ласка 
Яго, няхай узмоцніцца Яго падтрымка, каб мы 
пад болесцю нашай пачулі, так, што вусны 
нашыя змушаны вымавіць: Ойча, будзь воля 
Твая! 

А зараз, найлюбыя, у пакорлівасці волі 
божай, у гэтых святых словах нашай святой 
малітвы, сабраўшы дух і сілы, угледземся ўсе 
бліжай у жалобу сённяшнюю. То дзве жалобы: 
на адной, крывёй напісанае. ляжыць слова: 
Заслуга; на другой, кветам усыпанае, ляжыць 
слова: Нявіннасць. Пра першую мовіць вам 
буду. Божа! Сіл мне дадай. 

Каму з вас. найлюбыя. знаёмае жыццё 
згаслага паміж намі выгнанца, каторы як бы ва 
ўзнагароду адданасці роднай зямлі па доўгіх 
гадах адарвання ад яе, рукой боскай выпраў- 
лены на вяртанне і тут свае косці паклаў. Колькі 
там было высокага сумлення, колькі сама- 
ахвярнасці без мяжы, колькі афяр. цярпення, 
на колькі нашае ўдзячнасці заслужыў пакутнік 
каханнем сваім для нас. На малыя душы нашыя 
вялікае ест слова: Самаадданасць без межаў! 
Цноты выгнанца, асаблівасці жыцця гэтага 
чалавека, афяры, як дарагая таямніца. як 
святасць. каторай даткнуцца на вольна, сталіся 
ведамымі ўсевідушчаму Богу і нешматлікім 
людзям. утаемненным у тае цені і скрытнасці. 
каторым вялікі пераслед абвешчаны за вялікія 
заслугі. Мы то толькі ведаем. што калі трэба 
было крыві і жыцця, ён кроў сваю і жыццё даваў 
за нас, калі кожны з нас гадаваўся. узрастаў альбо 
сталеў на айцоўскіх палетках, калі нас няспынна 
абвяваў подых салодкага роднага паветра. Калі 
расцякаўся скрозь над усім наймілейшы гук 
роднай мовы, калі былі мы шчасныя аі.гядаць 
штодня дарагія абліччы нашых бацькоў. браццяў 
- ён. сумуючы без гэтага, жыў у далёкай далечы, 
у голадзе і прагненні весткі ад дарагіх. ад сваіх. 
І калі запёртую праўду можна было выкупіць 
тугой ды цярпеннем, ён праўду божую ўшана- 
ваў у сабе і цярпеў, як вызнаўца сваёй веры. 
Цярпенне ўпрыгожыла яго. Хрыстус цэлую 
поўніцу дабраславенстваў паклаў на душу яго. 
Выкшталцоныя пад Ласкай Боскай розум і сэрца 
адрознівалі яго ад большасці. ад нас усіх. Ён 
паміж намі быў. як дуб векавы над кустамі, над 
хмызняком. Ён лучыў, ён братаў. ён жыў з імёнамі 
нашых волатаў духовых, бо дух яго выпра- 
стаўся, дараўнаваўся да іх. Заўжды актыўны па 
духу, хоць няшчасцем зламаны. знясілены 
хваробамі, да рэшты быў малоўшым ад боль- 
шасці. хоць малодшых гадамі. А прытым шчырая 
сціпласць была цнотай яго. “Быў то слуга божы, 
абранец божы, над ім быў дух божы”. (Ерамія) 
Была то слава нашая, духовая знакамітасць 
нашая, нашае зямлі, нашага люду абраны, каханы 
сын! 

Г калі па доўгай беспрытульнасці, за 
змілаваннем боскім, да сваіх вярнуўся, то 
вярнуўся як бы на скананне толькі, як бы на 
тое, каб у дабраславенстве сваіх заслуг прах свой 
прыкласці да люду свайго. Так Якуб патрыярх 
паміраў, і астатняе яго слова: “Я прылучаны да 
люду майго, пахавайце ж мяне з айцамі маімі”. А 
Святое Пісанне дадае: “І Якуб памёр, і 
прыкладзены ест да люду свайго”. 

Найлюбыя! Так, ён ест прыкладзены да 
люду свайго. Ён лучыць нас, ён нас звязвае і 
пагаджае з мінуўшчынай, з айцамі нашымі. Ён 
прыкладзены, бы нашае вялікае каханне і 
ўдзячнасць, і любасць, каторыя абуджаюцца з 
пазнання яго заслуг. цярпенняў, афяр. узды- 
маюць нас да яго. Брацця найлюбыя! Тая хвіля 
жалобы нашай, тое як бы астатняе яшчэ 
ўздрыгванне згаслага жыцця хай будуць хвіляй 
векавечнага звязку паміж духам, што ад нас 
адлятае, і душой нашай, што жыве вечна ва 
ўлонні нас усіх. Няхай гэты дух перальецца, 
затрымаецца і з'яднаецца з намі!.. Так спраў- 
дзяцца словы патрыярха, а ў іх святое прагненне 
памерлага: “Я прылучаны да люду майго. 
пахавайце ж мяне з айцамі маімі”, і спраўдзіцца 


слова Боскае: “Ён памёр і прылучаны ест да 
люду свайго”. 

Дзіўныя, незразумелыя ест справы 
божыя !!! Чамуж з гэтай урачыстай жалобай па 
выгнанцу лучыцца жалоба такая чуллівая па 
дзяўчынцы нявіннай?.. Ці то Бог сарваную 
прыгожую кветку хацеў кінуць пры магіле 
мужа?! Ці духу выгнанца хацеў даць таварыша? 
ЦІ хацеў сённяшняй жалобе, на каторай ляжыць 
цяжкая, крывавая і слёзная, потам аблітая і 
працай скутая заслуга - хацеў прышпіліць 
анёльскай нявіннасці скрыдлы? Досыць жа ест 
дзіўная, таямнічая, урачыстая і святая гэтая 
жалоба нашая. Бог яе нам даў неразгаданай у 
выроках, у меркаваннях незразумелай... Тут 
муж божы клікаў на нас духу божага, што 
змізарнеў у руках нашых, духу любасці, афяры, 
што згас паміж намі, а на яго мейсцы ўзрос ў нас 
і разбуяў дух самалюбства, цемнаты і забіў у 
нас пазнанне і пажаданне ўсяго, што вышэйшае, 
што пякнейшае - і тая дзяўчынка - анёлак 
адлятае ад нас можа для таго, каб не сказіцца 
заразай нашай. 

Пахілім чало прад гэтай дваістай, таям- 
нічай. урачыстай жалобай нашай. Хай збавенная 
задумлівасць над сабой самімі смутная і 
тужлівая, горкая і балесная будзе жалобным 
вянцом ад нас, каторым апаяшам дзве свежыя 
магілы - калі Касцёл нас кліча да супольнай 
жалобнай малітвы, выканаем верных павіннасць. 
Молімся аб духу Боскім над намі, молімся за 
душы памерлых. Спакой ім вечны! - Аман. 

Гууо! Аа4оўа ЗапизгКіеугісга і ўево Іі5ў 
ге зіеоу, Кігвіг5кісй, 1.1, агцгіе фуа4аппіе, Векііп, 
1875. 


Калі мне дазволена будзе, мушу дадаць 
колькі слоў ад сабе. Чытаю зараз гэтую. Кнігу 


выдання 1875 году. нібыта басанож «лу наю па 


яшчэ гарачым папялішчы Нашае Літвы. Вось. 


натрапляю на словы біёграфа Фелікса Ўратноў- 
скага: “..з яго (Алольфа Янушкевіча - Г.М.) 
натхнення Юліюш Славацкі напісаў гімн. каторы 
будзіць Ліцвінаў і каторы належыць ла малой 
лічбы папраўдзе паэтычных твораў рэвалюцыі 
Лістападавай” (с. 8). і мяне. як таго Максіма. 
працінае за краіну радзімую жах!... На Дабры 
ляжым. Дабро гноім і наракаем, што ад нас усё 
пазабіралі. А трэба ўсяго толькі прызнаць гэты 
Гімн за свой: Літва Жыве! Як прызналі палякі 
за свой мазурак Марш Дамброўскага. Светлыя 
пачынанні загадзя асуджаны на марнасць, калі 
няма пераемнасці ў ланцугу эвалюцыі, калі 
выбіта ў ім звяно, імы, яктой Сізіф, знясіленыя. 
будзем бясплённа і бясконца валачы цяжэзны 
беларускі камень пад гару да тэй пары. пакуль 
не ўставім у ланцуг выбітае звяно - Нашую 
Літву. І яшчэ. Піша Эўстахі Янушкевіч ва Уступе 
да Кнігі” Можа калісьці будзе яна кропляй з 
высахлага мора слёз, у каторую адбітае святло 
кіне промень на доўгі працяг цярпенняў 
народных, абрынутых сёння глыбока ў цень і 
бадай забытых”. Я думаю, што настае Час, калі 
гэтае Прароцтва спаўняецца. Толькі трэба 
разабраць, сінтэзаваць сваё і чужое. Ад мамы 
сваёй старэнькай, згорбленай, пачула (пасля 
прачытала ў “Варшавянцы” за 1831 год) 1 
здрыганулася: 
Вгасіа! ту ат Кгеу/ 4аугіі, 
Ргіз у) Іа пах - піс ргосг Ігу. 


Ды не ж! Гэта не палякі дакараюць 
французаў. Гэта мы, Ліцьвіны, пакідаем палякам 
горкія слёзы. Яны-то сытыя, а мы, аддаўшы ім 
столькі лепшых сваіх твораў. дзеяў. думак, 
памкненняў сядзім цяпер у гэтай цёмнай яме - 
Беларусі! 

А трэба проста разумным, адукаваным 
вярнуць доўг. што маюць перад меншымі. 

Проста. зусім проста, як у Багушэві- 
чавай “Афяры”: 

Каб свайго я дабра не прасіў, 

Г нізашто не меў чужы труд. 


Ганна Матусевіч, 
Койданаў. 


Юліюш Славацкі 


Песня Літоўскага 
Легіёна 


Літва жыве! Літва жыве! 

І слонца шле ёй промні хвалы, 

І столькі сэрц для Краю б'ецца! 
І столькі сэрцаў біцца перастала! 


Трэба быць разам, 

Трэба быць скалой цярпення, 

За Літву мы помсцілі жалезам, 
Вольнай думкай, вольнай песняй. 


Задрыжэлі ворагі, 

Песня наша суворая, 

Гэтыя жмудскія рогі, 

Езус Марыя! Наперад! Гоп, гоп, ур-ра! 


Навучылі нас тэўтоны 

Спяваць, як нам спявалі. 
Легіёны! Легіёны! 

На Русь! Далей! На Русь! Далей! 


Бо калі нам кажуць зноў ісці да ўлохаў, 

То як жа нам з магіламі дзядоў расстацца? 
Хіба сказаць адвечным прахам: 

За намі рушце, з магіл паўстаньце! 


Помста ворагам! 

Песня наша суворая, 

Гэтыя жмудскія рогі! 

Езус Марыя! Наперад! Гоп, гоп, ур-ра! 


Калі страшыў цар Альгерда, 
Адказаў Альгерд паслам: 
Панясцё цару паходню, 

Перш чым згасне - завітаю сам. 


І за пасламі тэй самай ночы 

Стаў абозам на Масквы гарах, 
Узвышаўся. як арол у хмарах, 

З чырвоным яйкам на Вялікдзень панаваў. 


Задрыжэлі ворагі, 

Песня наша суворая. 

Гэтыя жмудскія рогі! 

На гром Пяркуна! Наперад! Го], гоп. ур-ра! 


Ягелонскай мур сталіцы 
Расквітнее каберцамі, 
Позірк дзеўчыны за працу - 
Смех іскрыцца са слязамі. 


А калі вежа імхом зеляніцца. 

Камень з тэй вежы, абуджаны песняй, 
Можа сарвацца, да ног прыкаціцца, 

І Гедзіміна ўнукаў прывеціць. 


Давай на ворагаў! 

Песня наша суворая, 

Гэтыя жмудскія рогі! 

На гром Пяркуна! Наперад! Гоп, гоп. ур-ра! 


Нас ніхто цяпер не звінаваціць. 
Нас ніхто цяпер не запытае: 

Ці жывуць яшчэ ліцьвіны ў свеце? 
Вось Пагоня нашая лятае! 


Але не пытайце, чаму нас так мала, 
Жменька харугваў мужных лунае. 
Больш нас было, але з таго дрэва 
Бураю лісця шмат абарвала. 


Помста ворагам! 

Песня наша суворая, 

Гэтыя жмудскія рогі! 

На гром Пяркуна! Наперад! Гоп, гоп, ур-ра! 


Го! Зашумелі штандарамі, 
Што вольнасці барвамі гараць; 
Мы ляцім, а за намі 

Арлы! Арлы! Арлы ляцяць. 


На нашыя галовы 

Спадаюць громы... Легіён памірае. 
Як лаўр, што аздабляе магілу героя. 
Хто хцівы славы - ірве лісце лаўру. 


Помста ворагам! 

Песня наша суворая, 

Гэтыя жмудскія рогі! 

Езус Марыя! Наперад! Гоп, гоп, ур-ра! 
Пераклад Ганны Матусевіч. 

Жыве на Палессі народная песня 


У Пінскім раёне шмат 
робіцца, каб захаваць народ- 
ную творчую скарбніцу. У 
многіх вёсках створаны І дзей- 
нічаюць фольклорныя гурты. 
Шмат школьных калектываў, 
якія збіраюць народную спад- 
чыну. Раённы цэнтр паза- 
школьнай работы праводзіць 
фестывалі фальклорнага мас- 


Вусная народная твор- 
часць - важнейшае частка 
духоўнай культуры народа. 
Яна грае вялікую ролю ў 
фармаванні нацыянальнай свя- 
домасці, у ёй адлюстраваны 
мары і спадзяванні людзей 
працы, іх побыту і гаспадар- 
чага досведу, гісторыя народа. 
Яназ 'яўляецца адной з крыніц 


в. Валішча. “Багатухі” з в. 
Камень. “Добраслаўчанкі” зв. 
Дабраслаўка. якія носяць імя 
народных. Набіраюць моцы 
фальклорныя гурты з Парэч- 
ча. Пінкавіч. Стытычава 1 інш. 
на фестывалі былі прадстаў- 
лены народныя песні Палесся, 
карагоды, абады, прыпеўкі.... 

Трэба асобна адзна- 








Я, Юры Гіль, даведаўся, што памёр Банкевіч Генадзь Уладзіміравіч. 

Я асабіста і ўсе сябры ТБМ імя Ф. Скарыны Віленскага Краю з вялікім смуткам успрынялі 
гэтую вестку і выказваем спачуванні родным. блізкім. сваякам і знаёмым сям'і Банкевіч у сувязі 
з утратай патрыёта Беларусі. адраджэнца. барацьбіта за незалежнасць краіны, змагара за мову. 
грамадскага і палітычнага дзеяча. сябра хрысціянска-кансерватыўнай партыі БНФ “Адраджэньне”, 
падпалкоўніка. чалавёка з вялікай літары Генадзя Уладзіміравіча. 

Я лобра ведаў гэтага Чалавека, з якім яшчэ ў Менску ў канцы 80-х гг. 20-га стагоддзя 
стваралі Менскую раённую арганізацыю БНФ. 1 дзе я да выезду ў Вільню быў яе старшынём. 

Я страціў свайго лепшага сябра па адраджэнні беларушчыны. з якім падтрымліваў стасункі 
і быў у яго ў кватэры жаданым госцем. Яго жыццё - лепшы прыклад служэння і барацьбы за 
незалежную і вольную Беларусь. 

Няхай яго труну пакрые был-чырвона-белы сцяг з гербам “Пагоня”. а родная зямелька 
стане для яго пухам, за якую ён мужна змагаўся. страціў здароўе і памёр. як слынны сын свайго 
народа. 

Жыве Беларусь! 

Старшыня ТБМ Віленскага Краю Юры Гіль. 


ё. 


Гурт “Дабраслаўчанкі” 





У ФІЛІЯЛЕ ВЕТКАЎСКАГА МУЗЕЯ НАРОДНАЙ: 
ТВОРЧАСЦІ АДКРЫЛАСЯ ВЫСТАВА ДРАЎЛЯНАЙ 
АРХІТЭКТУРНАЙ РАЗЬБЫ 


Арганізатар экспазі- 
цыі пад назвай “Дом. Горад. 
Міф.” Андрэй Скідан заўва- 
жае, што драўляны дэкор 
вылучае народную архітэк- 
туру Усходняга Палесся ад 
астатніх рэгіёнаў Беларусі. 

Наведнікі філіяла Вет- 
каўскага музея ў Гомелі змо- 
гуць азнаёміцца з традыцыяй 
драўлянага дойлідства май- 
строў Гомеля, Веткі, Добруша. 
Правядзенне падобнай выста- 
вы сталася магчымай у выніку 
больш як дваццацігадовай 
працы супрацоўнікаў музея 
народнай творчасці. плёнам 


даследаванняў якіх сталася 
калекцыя ўзораў дамавой ра- 
зьбы майстроў Гомельшчыны. 

Гісторык Яўген Малі- 
каў адзначае. што разьба па 
дрэве - асноўная асаблівасць 
дойлідства ў памежных з Расіяй 
і Украінай рэгіёнах Беларусі. 
Як вядома, менавіта ў Гомелі. 
Добрушы, Рэчыцы і Ветцы 
захаваліся цэлыя кварталы 
драўлянай забудовы. багата 
аздобленыя шыкоўнай разь- 
бой. 

“Упрыгожанне фаса- 
даў і ліштваў драўляных дамоў, 
- падкрэсліў спадар Малікаў, - 


мела на мэце не толькі эстэ- 
тычнае значэнне. Так, насыча- 
ныя кампазіцыйна стара- 
жытнаславянскімі сімваламі 
сонца, вады і раслінаў ліштвы 
мусілі ахоўваць гаспадароў 
хаты, выконваць функцыю 
магічнага абярэга“. Тое, што 
найбольш дасканалымі і скла- 
данымі элементамі ўпрыгожан- 
ня драўляных дамоў з'явіліся 
ліштвы на вокнах, то гэта 
невыпадкова. паколькі менавіта 
вокны абаранялі людзей ад 
вонкавага ўплыву. дадаў Яўген 
Малікаў. 

Юлія СІВЕЦ. 


тацтва. Вось аб гэтым пойдзе 
размова у гэтым рэпартажы. 


“Галасы Палесся“ 
Напрыканцы красавіка 





Гурт “Дударыхі 





развіцця нацыянальнай літара- 
туры і мастацтва. Бедны той 
народ, які не ведае сваёй 
гісторыі, не цэніць духоўную 
спадчыну. не вывучае яе, не 


ў раён прайшоў занальны у захоўвае і не беражэ яе. 


» 


Пласкінскі ансамбль народнай песні “Суседзі” 


фестываль рэгіянальнага 
фальклору “Галасы Палесся”. 
У фестывалі бралі ўдзел фаль- 
клорна-этнаграфічныя гурты з 
в. Дабраслаўка, Камень, Па- 
рэчча і Пінкавічы, Чухава. 
Стытычава. Крыўчыц, Валіш- 
ча. Ладарапс. 


Разумеючы гэта, свя- 
домая людзі вёскі ствараюць 
групы, калектывы, які збіра- 
юць фальклор, вывучаюць 
народную творчую спадчыну 
І нясуць гэтае багацце новым 
пакаленням. Старэйшымі гур- 
тамі з'яўляюцца “Дударыхі” з 


чыць, што ў фестывалі пры- 
нялі ўдзел два дзіцячыя фальк- 
лорныя калектывы з вёсак 
Чухава і Стытычава. 

Так старэйшае пака- 
ленне перадае эстафету юным 
. палешукам. якія ўжо 
сёння далучаюцца да 
: народнага мастацтва. 
Былі на фесты- 
валі і асобныя ўдзель- 
Е нікі, якія захапляюцца 
песнямі сваіх бабуль. 

Але трэба ад- 
значыць. што з многіх 
М дзесяткаў сельскіх 

І клубаў фальклорныя 
Ггурты дзейнічаюць 
толькі ў некальніх. 
МЕ Мала дзіцячых калек- 
Ё тываў, якія працуюць 
пры школах. Вось пра 
некаторыя з іх неаб- 
ходна хоць коратка 
сёння ўспомніць. У 
Кончыцкай сярэдняй 
школе працуе гурток 
“Спадчына”, якім кі- 
руе настаўніца роднай 
мовы Надзея Гулевіч. 
Гурткоўцы  право- 
дзяць шмат народных 
свят. абрадаў. Адно з 
апошніх старажытных 
г святаў - Масленіца На 
свята зазывалі скама- 
рохі, якія потым часта- 
валі гасцей аладкамі ды 
салодкай гарбатай. Але 
аб гэтым гурце неаб- 
ходна распявесті ў асо- 
бным артыкуле. 

У Чухаўскай 
СШ працуе фальк- 
лорны гурт “Крыніча- 
нька“. Кіруе калек- 
тывам ужо больш за 
дваццаць гадоў Вольга Шпа- 
коўская. 


Старышыня 
Пінскай раённай 
арганізацыі ТБМ 

імя Ф. Скарыны 
Уладзімір Гук. 








15. Вараводскі Вадзім - 10000 р.. г. Менск. 
16. Салігорская суполка ТБМ - 94060 р., 
г. Салігорск. 

17. Фурс Антон - 20000 р.. г. Менск. 
18. Палсцюк Валер - 10000 р., г. Менск. 
19. Рымша Александр - 25000 р., г. Наваполацк 
20. Анісава Клаўдзія - 10000 р.. 

г.п. Свіслач, Пухавіцкі р-н. 





наша будучыня 


Ахвяраванні на ТБМ 


. Руткоўская - 20000 р.. г. Менск. 

. Барткевіч Т.Ф. - 20000 р.. г Т тыбокае. 

. Шкірманкоў Ф. - 15.000 р : Слаўгарад. 

. Кандрачэнка Яўген - 20000 р.. г. Гомель. 

. Вяргей В.С. - 10000 р.. г. Менск. 

. Лапчынская Л. 5000 р., г. Менск. 

. Глагоўская Рэня - 20 дол.. Польшча. 

. Хадоскін-Ігнацікаў - 3000 р., г. Гомель. 

9. Скрэчка Анатоль - 10000 р., г. Мазыр. 

10. Шырочына Вольга- 25000 р.. г. Маладзёчна 
11. Гапановіч С.В. - 10000 р.. г. Менск. 

12. Ждановіч Міхаіл - 10000 р.. г. Менск. 

13. Маліноўскі Віктар - 25000 р.. г. Менск. 
14. Місевіч Мар'ян - 10000 р., 

п. Падсвілне (Глыбоцкі р-н.) 


Дзейнасць ГА “ТБМ імя Францішка 
Скарыны” па наданні роднай мове рэаль-нага 
статуса дзяржаўнай вымагае вялікіх выдаткаў. 
Падтрымаць ТБМ - справа гонару кожнага 
грамадзяніна краіны. 

Просім Вашыя ахвяраванні дасы-лаць 
на адрас, вул. Румянцава, 13, г. Мінск, 220034, 
альбо пералічыць на разліковы рахунак ТБМ 
ХМе3015212530014 у Мінскай гардырэкцыі ААТ 
“Беінвестбанка” код 764 (УНП 100129705) праз 
любое аддзяленне ашчадбанка Беларусбанк 
(камісійны збор пры гэтым не бярэцца). 

ЧЛаведамленне Грамадскае аб'яднанне "Таварыства беларускай мовы імя 







атрычадынк плацяжу 

начаз сзвыа 


3015212330014 І “заб” 

Грамадскае аб'яднанне "Таварыства беларускай мовы імя 
Францішка Скарыны” УНП 100129705 
атраамальні: АлЯцяу 

Страчаная ўнікальнасць парку Альба: 


Ландшафтныя паркі 
Нясвіжа - вялікі культурна- 
гістарычны здабытак, адмы- 
словая з'ява ў садовым дой- 
лідстве Беларусі. На працягу 
чатырох стагоддзяў у радзіві- 
лаўскіх парках атрымалі ўва- 
сабленне ўсе асноўныя еўра- 
пейскія стылі. 

Гісторыя парку “Аль- 
ба“ вядзе адлік з канца І6 
стагоддзя, калі ў прыгарадзе 
Нясвіжа пачала стварацца 
летняя рэзідэнцыя князёў 
Радзівілаў. Паводле “Альбома 
будаўнічых чарцяжоў” італь- 
янскага архітэктара Джавані 
Марыя Бернардоні (1540- 
1605 гг.) у гэты час у Альбе 
знаходзіўся дом князя Радзі- 
віла. Гэта быў сціплы, драўля- 
ны, прастакутны ў плане бу- 
дынак з мансардным дахам. 

Заснавальнікам парку 
“Альба” быў Мікалай Крыш- 
таф Радзівіл Сіротка (1549 - 
1616). Ён асабіста азнаёміўся з 
рэнесанснымі прыёмамі садо- 
ва-паркавага мастацтва Аўст- 
рыі, Францыі, Італіі. Назва 
“Альба” было дадзена ў гонар 
італьянскага горада Аба Гопта. 
Слова “альба” у перакладзе з 
лацінскай мовы азначае “белы, 
чысты, світанак”. 

На тэрыторыі Альбы 
былі праведзеныя складаныя 
меліярацыйныя работы і па- 
саджаны парк, які атрымаў 
назву італьянскі. Пойма ракі 
Уша была перакрытая плаці- 
намі і створана сістэма азёр: 
Дзявоцкае, Альбянскае, Сві- 
цязь. Уздоўж берага ракі быў 
пракладзены вялікі канал. які 


даваў ваду штучным сажалкам. 
Алеямі парк разбіваўся на 
прастакутныя ўчасткі. 

У 1604 годзе на тэры- 
торыі Альбы быў пабудаваны 
драўляны палац “Эрмітаж”. 


Паводле апісання Ў. Сыра- 
комлі ў кнізе “Вандроўкі па маіх 
былых ваколіцах” ён быў збу- 
даваны ў дзве ліні і ўключаў 
гардзеробную, сталовую, кух- 
ню, капліцу з фаянсавымі ал- 
тарамі. На адным франтоне 
мелася драўляная статуя свя- 
тога Мікалая, на другім - 
святога Крыштафа. Інтэр'еры 
былі цёмных колераў, упрыго- 
жаныя мармуровымі камінамі, 
над якімі красаваліся эмблемы: 
крыж, чара, чэрап. Эрмітаж 
размяшчаўся на ўскраіне Аль- 
бы, недалёка ад возера Сві- 
цязь. У перакладзе з француз- 
скага слова “эрмітаж” азначае 
“адасобленае месца, загарадны 
дом”. Гэты палац служыў для 
князя Радзівіла Сіроткі месцам 
сыходу ад свету, з мэтай духоў- 
нага самаўдасканалення, як 
манастыр пустэльніка. 

Паводле інвентара 
1636 года фальварак Альба 
ўключаў жылы дом з пакоямі, 
якія абаграваліся кафлянымі 
зялёнымі печамі і камінамі, 
флігель, які служыў кухняй, 
броварны завод, пякарню, 
сырнік. Да дома прымыкаў 
агарод лекавых раслін і два 
агароднінных, сад з пладовымі 
дрэвамі, пчальнік на шэсць 
калод. Шматлікія гаспадарчыя 
пабудовы (гумно, аборы, ад- 
рыны для быдла, птушнікі) 
утваралі вялікі гаспадарчы 
двор. 

Паколькі, да парку 
Альба прымыкаў лясны масіў, 
то ў летняй рэзідэнцыі Радзі- 
вілаў было задумана стварыць 
ідэальныя ўмовы для паляван- 


ня. Невыпадкова з'явіўся звя- 
рынец, у якім разводзілі зуб- 
раў, рысяў. дзікоў, ласёў, ваў- 
коў, мядзведзяў. З вандра- 
ванняў па Італіі, Сірыі, Пале- 
стыне, Егіпце. Крыту, Кіпры 

М.К. Радзівіл Сіротка прывёз 
экзатычных жывёл: леапарда. 
льва, аленяў, вярблюда, гор- 
ных бараноў, малпаў, тура, 
байбакоў. Звярынец у Альбе 
з'явіўся першым заапаркам на 
тэрыторыі сучаснай Беларусі. 

У цэлым паркавы ком- 
плекс “Альба” у 17 стагоддзі 
насіў характэрныя рысы рэне- 
сансных сядзіб. Ён сімвалізаваў 


г. Йеевілэю 


План Альбы 


Альба часоў Пане Каханку 


сілу ўзыходзячага роду Радзі- 
вілаў. Ваенныя падзеі сярэ- 
дзіны 17” стагоддзя нанеслі 
Альбе вялікія страты. Паводле 
інвентару 1680 года, поўнасцю 
быў спустошаны звярынец, 
паўразбураныя гаспадарчыя 
будынкі. Без агародж засталіся 
сад і агарод. 


Другі перыяд у гісто- 





рыі парку “Альба” звязаны з 
імем Міхала Казіміра Радзівіла 
Рыбанькі (1702-1762; гт). Ёй 
шмат падарожнічаў па Еўропе 
і ў 1720 годзе пачаў рэканст- 


рукцыю парку Альба ў стылі 
французскага класіцызму. 
Галоўнае месца ў такіх ансам- 
блях займаў палац, ад якога 
радыяльнымі прамянямі рас- 
ходзіліся алеі, адкрываўшыя 
шырокія краявідныя перспек- 
тывы. Унікальнасць Альбы 
складалася ў дзіўнай воднай 
сістэме, якую завуць “Круг”. 
У цэнтры вадаёма знаходзіўся 
круглы востраў, ад якога пра- 
мянямі расходзіліся 8 каналаў 
шырынёй ад 7 да 10 метраў і 
даўжынёй ад 200 да 600 метраў. 
У сектарах паміж каналамі 
знаходзіўся звярынец. 

У 1748 годзе ў Альбе 
быў пабудаваны палац “Канса- 
ляцыя” (суцяшэнне). Аўтар 
праекту - італьянскі архітэктар 
Маўрыцыё Педэці (1719 - 1799 
г.г.). З 1758 года ў Альбе 
фармуецца вялікі паркавы 
ансамбль У стылі французскага 
класіцызму. За палацам “Кан- 
саляцыя” быў разбіты новы 
парк, які размяшчаўся ўздоўж 
цэнтральнай ліпавай алеі. Бас- 
кеты парку былі яшчэ слаба 
сфармаваныя. У абсаджванні іх 
выкарыстоўвалася лаванда, 
самшыт, агрэст. Паркавыя 
дарожкі былі аформленыя 
шпалерамі з ліпы і граба. Парк 
упрыгожвала кампазіцыя з ліп 
у выглядзе васьмі прамянёў. 

У сярэдзіне 18 стагод- 
дзя ў Альбе знахадзілася га- 
ландская ферма, фазанар, са- 
бакарня, млын, аптэка, кузня, 
цэх па вырабе карэт і калёс, 
суконная мануфактура, чы- 
гунналіцейны завод, які выра- 
бляў гарматы. У Альбе зна- 
ходзілася стайня, дзе ўтры- 
моўваліся дарагія коні турэц- 
кіх, іспанскіх, ангельскіх па- 
родаў. 

Радзівіл Рыбанька ар- 
ганізаваў кадэцкі корпус і ўвёў 





аднастайныя мундзіры для 
свайго войска. На беразе возера 


“Дзявоцкага на самым высокім 


месцы быў пабудаваны буды- 
нак марской вучэльні і пры- 
стань, дзе размяшчаўся вет- 
разьны і галерны флот. У 
Альбе ў гэты час дзейнічала 
персіярня. Першапачаткова 
гэтая мануфактура павінна 
была вырабляць галуны і 
пазументы, але затым тут пачалі 
вырабляць паясы, якія ткалі з 
залатых і срэбных нітак. Яны 
бліскацелі на сонцы, нібы былі 
адлітыя з металу. Таму іх звалі 
адліванымі. У 1760 году вы- 
творчасць паясоў было пера- 
ведзена ў Слуцк. Кіраваў пер- 
сіярняй армянскі майстар Ава- 
нес Маджарскі, які прывёз з 
сабой дасведчаных турэцкіх 
майстроў. 


У Альбе маці Радзівіла 
Рыбанькі Ганна заснавала 
мануфактуру па вытворчасці 
шпалер, тутака ж былі выра- 
блены габелены па малюнках 
мастакоў Ю. Гескага і К. Лут- 
ніцкага: “Прысваенне княжага 
тытулу роду Радзівілаў”, 
“Узяцце ў палон і смерць 
палкоўніка М.З. Крычаўскага 
пад Лоевом”, “Агляд войскаў 
пад Заблудавым”. Захаваліся 
імёны прыгонных ткачых: Ма- 
рыя Кулакоўская і Анастасія 
Маркевіч. 


Жонка Радзівіла Ры- 
банькі Францішка (1705 - 1753) 
была драматургам і асветніцай. 
Яна спрыяла аднаўленню дзей- 
насці Нясвіжскай друкарні. 
Пісала на польскай, італьян- 
скай, французскай і нямецкай 
мовах. У сваіх п'есах яна 
выкарыстала сюжэты казак, 
міфаў, п'ес французскіх драма- 
тургаў: Бакача, Вальтэра, Ма- 
льера. Часта п'есы ставілі ў 
“зялёным” тэатры ў Альбе або 
ў палацы “Кансаляцыя”. Амфі- 
тэатр быў разлічаны на 1000 
гледачоў. 





Замест куліс выкары- 
стоўваліся тры рады падстры- 
жаных кустоў. З 1748 года 
сцэна ў палацы “Кансаляцыя" 
стала рухомай і асвятлялася. 
Першыя дэкарацыі былі аб'ём- 
ныя, архітэктурнага тыпу. 

У канцы 40-х пачатку 
60-х гадоў 18 стагоддзя тэат- 
ральнае жыццё ў Нясвіжы 
было даволі інтэнсіўным. Так, 
у 1757 годзе было паказана 26 
спектакляў, у 1761 г. - 22. У 
дзённіку Міхала Рыбанькі ёсць 
такі запіс: “Пасля абеду з усёй 
кампаніяй ездзілі ў Альбу, дзе 
з задавальненнем глядзелі 
камедыю, паказаную дзецьмі 1 
дваровымі. Мая жонка паста- 
ралася. Быў фейверк-ілюмі- 
нацыя. Вярнуліся ў Нясвіж 
уначы”. 

Пры Радзівіле Рыбань- 
цы ў Альбе была пабудаваная 
аранжарэя, у якой гадавалі 
цытрусавыя расліны (памя- 
ранцы, мандарыны, цытрыны), 
інжыр, размарын, грэцкі арэх. 


Трэці перыяд у гісто- 
рыі парку “Альба” звязаны з 
імем Караля Станіслава Радзі- 
віла, Пане Каханку (1734- 
1790). 

У 1778 годзе архітэк- 
тар Лявон Лутніцкі сумесна з 
італьянскімі дойлідамі К. Спам- 
пані і М. Пядэці пачаў працу 
па рэканструкцыі Альбы ў 
стылі сентыментальнага раман- 
тызму. 

Была пабудаваная іды- 
лічная вёска з 180 хатак. 
Правобразам паслужылі вёскі 
Рамбуйе і Трыянон каралевы 
Марыі І Антуанэты. Еўрапей- 


скай арыстакраты! 18 стагоддзя 
былі ўласцівыя ўцёкі ад рэчаіс- 
насці ў ілюзорны свет тэат- 
ральнай гульні. 

Цэнтрам усёй кампа- 
зіцыі ідылічнай вёскі стаў палац 

Альтанка. Ён быў пабудаваны 
на круглым востраве ў стылі 
храма Святой Сафіі ў Стамбуле 
(Канстанцінопалі). Гэта быў 
драўляны трох'ярусны буды- 
нак з вежкамі-мінарэтамі і 
вялікай залай на першым па- 
версе. Да яго сходзіліся ў 
выглядзе прамянёў вуліцы 
вёскі. Падчас феерверку войт 
Альбы - Пане Каханку запра- 
шаў усіх гасцей для катання на 
лодках па каналах, адкуль 
ілюмінацыя ўспрымалася най- 
болей эфектна і маляўніча. 

Хаткі ў ідылічнай вёс- 
цы нагадвалі беларускія хаткі, 
крытыя саломай; тутака ж былі 
жылыя пабудовы ў кітайскім, 
японскім, швейцарскім стылі, 
фантастычныя будынкі, стыль 
якіх не паддаваўся азначэнню. 
Замест парадкавых нумароў на 
хатках мацаваліся знакі: слана, 
вярблюда, арла, мядзведзя. 
Каля кожнай з іх размяшчалася 
лазня. У ідылічнай вёсцы князь 
Радзівіл і яго госці ператва- 
раліся на некаторы час у сялян. 
Усе пераапраналіся ў халоп- 
скія, бутафорскія гарнітуры, 
працавалі на агародзіках, на- 
глядалі за індыкамі, пасвілі 
бараноў з стужкамі на шыі, 
падыгрываючы сабе на флейтах 
І гітарах. 

Караль Станіслаў Ра- 
дзівіл стварыў корпус артыле- 
рыі і інжынерыі пры школе 
флоцкіх афіцэраў. Кадэты ат- 
рымлівалі акрамя вайсковай 
спецыялізацыі і агульна- 
адукацыйную падрыхтоўку: 
вывучалі замежныя мовы, 
гісторыю, матэматыку. логіку, 
геалогію, астраномію, маля- 
ванне, грамадзянскую архі- 
тэктуру. 

Вялікая водная сістэма 
на Ушы служыла палігонам для 
вучэбных заняткаў, а ў дні 
святаў - месцам гуляў, прад- 

стаўленняў, а часам баёў, як 
“Узяцце Гібралтара", разыгра- 
нае ў'гонар прыезду караля 
Станіслава Панятоўскага ў 
1784 годзе. 

Грандыёзнае прадстаў- 
ленне чакала караля Станіслава 
Аўгуста Панятоўскага ў пры- 
гарадзе Нясвіжа - Альбе ў 1784 
годзе. У дзень яго прыезду ўся 
Альба ззяла агнямі. Тысячы 
сялян з навакольных сёлаў 
запалілі каля мільёна свяціль- 
няў. Мясцовы майстар, які 
рыхтаваў феерверк, зрабіў яго 
так умела, што ён нагадваў 
вывяржэнне Везувія. У паве- 
тры круціліся разнастайныя 
гербы, вензелі, лічбы. 

Яшчэ больш гранды- 
ёзным відовішчам было “узя- 
цце Гібралтара”. Кожны ка- 
рабель флота меў сваю назву: 
“Тытан”, “Саламандра”, “Васі- 
ліск”. Самы ж вялікі зваўся 
“Навухаданосар”. Над вежай 
цвердзі, якая сімвалізавала 
Гібралтар, развіваўся сцяг, на 
якім паказаны цмок з падпа- 
ленай пашчай. Калі ўсё - і скала 
і замак, і батарэі, і флот - 
асвятліліся сотнямі тысяч лям- 
паў, паходняў, лампадаў у 
жалезных каганцах, выгляд стаў 
фантастычным. Батарэі ад- 
крылі агонь з караблёў на 
цвердзь, з цвердзіі на флот, які 
штурмаваў. Падняўся стра- 
шэнны грукат, дым. Некалькі 
караблёў былі пабітыя спа- 
леныя. Многія “матросы” 
абгарэлі, былі параненыя. Але 
гэта не хвалявала караля Рэчы 
Паспалітай і нясвіжскага маг- 
ната, які наладзіў пасля відо- 
вішча вялікі баль. У Альбе 


разбілі каляровыя намёты- 
шатры. У гонар гэтай падзеі 
быў адчаканены памятны ме- 
даль. Мэтай наведвання кара- 
лём радзівілаўскай рэзідэнцыі 
была палітычная кансультацыя 

Палац “Альтанка” ў Альбе - летняя рэзідэнцыя К. Радзівіла (Пане Каханку) 





з князем Радзівілам напярэ- 
дадні выбараў у сойм Рэчы 
Паспалітай. 


У 1785 годзе садоў- 
нікамі ў Альбе працавалі Шэль- 
пер і саксонскі майстар Боль- 
ман. Уздоўж каналаў працяг- 
нуліся выкладзеныя каменем 
набярэжныя, тратуарныя, па- 
рапеты. : 

Падчас вайны 1812 г., 
уладальнік Нясвіжскай арды- 
нацыі Дамінік Радзівіл ваяваў 
на баку французскага імпера- 
тара Напалеона. У адплату за 
гэта рускія войскі разбурылі і 
разрабавалі не толькі Альбу, 
але і Нясвіж. Матэрыяльныя 
каштоўнасці былі вывезеныя ў 
Расійскую імперыю. 


Чацвёрты этап развіц- 
ця Альбянского парку пачаўся 
пасля 1875 года, калі Антоні 
Радзівіл і яго жонка Марыя 
Дарота дэ Касталян, пачалі 
развіваць парк Альбы ў ан- 
гельскім стылі. Яго адрозні- 
вала перайманне натуральнай 
прыроды, вольная маляўнічая 
планіроўка, звілістыя дарожкі, 
чаргаванне адзінкавых і рас- 
саджаных групамі дрэў. 

Антоні Радзівіл у 1875 
году кіраваў работамі па доб- 
раўпарадкаванні Альбы. У 
парку на плошчы 80 га былі 
пасаджаныя маладыя дрэвы, 
адрамантаваныя масты, вычы- 
шчаныя сажалкі і каналы, 
пабудаваны загон для сарнаў. 
У гэты час была праведзена 
рэканструкцыя галоўнай алеі, 
на якой раслі ясень, клён, ліпа. 
чорная таполя. 


У 1884 годзе Альбян- 
скі парк быў аддадзены ў 
даўгачасовую арэнду селяніну 
Антону ІШвяйкоўскаму для 
сельскагаспадарчых мэт. На- 
саджэнні Альбы былі высе- 
чаныя. 


Новы пейзажны парк 
быў закладзены ў 30-я гады 
ХХ стагоддзя ўздоўж Альбян- 
скай сажалкі на плошчы каля 
10 га. У аснову кампазіцыі былі 
пакладзены вялікія яловыя 
групы на газоне, пасаджаным 
метадам лясных культур. Пра- 
светы паміж групамі адкрывалі 
выгляд на сажалку з боку 
галоўнай алеі. 


У цяперашні час на 
тэрыторыі Альбы захаваліся 
толькі фрагменты алей, наса- 
джэнні паркаў прынялі выгляд 
лесапаркавага масіву. Галоўны 
канал, які выконваў вода- 
рэгулявальную ролю, змялеў. 


Сучасныя несвіжане 
адчуваюць гаркату ад страты 
ўнікальнага палацава-парка- 
вага комплексу “Альба”, але 
ўсё такі спадзяюцца, што дзяр- 
жава зверне ўвагу і пачне 
рэканструкцыю помніка лан- 
дшафтнага мастацтва. Тады 
шматлікія турысты горада 
Нясвіжа не змогуць стрымаць 
сваё захапленне, наведаўшы 
адноўленыя палацы і паркі на 
тэрыторыі Альбы. 


Загадчыца аддзелам 
абслугоўвання і інфармацыі 
Нясвіжскай цэнтральнай 
раённай бібліятэкі: 

А.І. Шкраба. 


А. Грыцкевіч 


Роля беларусаў у падзеях 
1612 года ў Маскве 


Аўтар гэтых нататак 
ўжо друкаваў ранейшыя арты- 
кулы аб удзеле беларускіх 
вайскоўцаў -- шляхты і жаўне- 
раў-выбранцаў - у вайне паміж 
Рэччу Паспалітай і Маскоў- 
скай дзяржавай 1609-1618 
гадоў. Артыкул “Дзень б 
лістапада - гісторыя свята і 
спроба замяніць яго ў Расіі” 
быў надрукаваны ў “Нашым 
слове“ 8 і 22 снежня 2004 г. 
ОеХе 48 1550). Артыкул “Пера- 
варот, які ніколі не зможа стаць 
сапраўдным святам” - у “На- 
роднай Волі” 26 кастрычніка 
2005 г. (208). У гэтых артыку- 
лах гаварылася, што значную 
частку акупацыйнай залогі ў 
Маскве (а ў канцы 1612 г. - у 
Крамлі) складалі беларускія 
вайскоўцы, а двое з трох пал- 
коўнікаў - Язэп Будзіла і Эразм 
Стравінскі - былі шляхціцамі з 
Усходняй Беларусі (тагачаснай 
Літвы). Трэцім палкоўнікам і 
апошнім начальнікам залогі 
быў шляхціц з Украіны Міка- 
лай Струсь. Такім чынам, 
польскі элемент у складзе 
акупацыйнага войска быў зна- 
чна меншым, чым беларускі. 
Таму свята 4 лістапада ў Расіі 
не зусім правільна называецца. 
Ды і вызваленне Крамля ад 
беларуска-польскіх акупантаў 
адбылося не 4 лістапада (гэта 
дзень абраза Казанскай Божай 
Маці). а 7 лістапада. Таму 
расійскім ўладам і не трэба 
было пераносіць свята з 7 най 
лістапада, а пакінуць дзень 7 
лістапада, толькі пераназваў- 
шы яго. Але гэта ўжо іх тур- 
боты. 

Супраць пераносу да- 
ты святкавання ў Расіі высту- 
палі нямногія. Сярод іх ака- 
дэмік В.Л. Янін, які таксама 
даводзіў, што Маскву ў 1612 
г. апалчэнне Мініна і Пажар- 
скага вызваліла не 4 лістапада. 
Аднак расійскія ўлады пры- 
слухаліся да пажадання кіраў- 
ніцтва Рускай Праваслаўнай 
царквы і празначылі свята на 
дзень 4 лістапада. 

Вяртаючыся да гэтай 
тэмы, аўтар прапаноўвае чыта- 
чу адрывак з апошняга ін- 
тэрвію з Юрыем Лявадам 
(1930-2006), які памёр 16 
лістапада 2006 г. на працы ў 
сваім кабінеце. Вядомы сацы- 
ёлаг, Ю. Лявада з 1988 г. 
узначальваў Усерасійскі цэнтр 
вывучэня грамадскай думкі 
(па-руску ВЦПОМ). Паколькі 
расійскай ўладзе не падабаліся 
публікаваныя цэнтрам аб'ек- 
тыўныя вынікі грамадскіх 
апытанняў, у 2003 г. ВЦПОМ 
быў нацыяналізаваны і пера- 
ўтвораны ў дзяржаўную сацы- 
ялагічную арганізацыю, якая 
выдавала ўжо вынікі, неабход- 
ныя ўладзе. 

Сам Юры Лявада і 
амаль усе яго супрацоўнікі 
(акрамя толькі аднаго!) пайшлі 
з працы і стварылі незалежную 
сацыялагічную арганізацыю - 
Аналітычны цэнтр Юрыя Ля- 
вады (Лявада - Цэнтр). Сваю 
задачу Юры Лявада сфарму- 
ляваў коратка: “...Наша задача 
- паставіць перад грамадствам 
люстрэрка, каб яно ў яго 
глядзелася... Калі людзі гля- 
дзяць у люстэрка, яны лепей 
разумеюць, як яны выгля- 
даюць”. 


Апошняе інтэрвію Ю. 
Лявада даў часопісу “Новая 
Польшча”, які выходзіць У 
Варшаве (Хе], 2007 ). Прыво- 
дзім адрывак з інтэрвію, які 
датычыцца тэмы акупацыі 
Масквы і Крамля ў 1612 г, у 
нашым перакладзе. Інтэрвію 
брала Тацяна Касінава 4 ве- 
расня 2006 г. у Маскве. 


Ю. Лявада: 

“4 лістапада - гэта 
“бздура” (глупства, лухта), 
гаворачы па-польску, чыстая 
“бздура”. Гістарычна памыл- 
ковая, пазбаўленая ўсялякай 
асновы. Адно з нядрэнных 
выкрыццяў Я чытаў на “Полит. 
гі” . Што на самой справе 
адбывалася ў Смутным часе? 
Прычым там былі палякі? 
Гісторыя з тагачаснай вайной- 
невайной з палякамі не звязана 
пра што я чуў і раней - я сам у 
гэтым не разбіраўся. І ўвогуле 
гэта не мае прынцыповага 
значэння. Тыя, хто захапіў 
Крэмль, з-за чаго яго спра- 
бавалі доўга і незаўсёды па- 
спяхова вызваляць, былі ў 
асноўным з Вялікага Княства, 
тыя, каго называлі ліцвінамі. 
Яны да сучаснай Літвы не 
маюць дачынення. Па этніч- 
насці гэта былі тыя каго з часоў 
Кацярыны ІІ называюць бела- 
русамі. Яна загадала іх пера- 
йменаваць афіцыйна, таму што 
ёй так падабалася. Або яе 
дарадцам так захацелася. А 


палякі -- вось я спасылаюся на 
той матэрыял, які прачытаў, я 
не бяруся яго правяраць, Я 
гэтым не займаюся. - былі на 
чацвёртым месцы ў ліку ўдзе- 
льнікаў. Там былі беларусы, 
немцы, французы. На чацвёр- 
тым месцы нейкая група была 
з палякаў. Гісторыя гэта да- 
статкова цёмная. звязаная з 
тым. што пры адсутнасці рэ- 
альнай цэнтралізаванай улады 
большая частка баяраў заклі- 
кала гэтых людзей. Канкрэтна 
- запрашалі Жыгімонта на 
царста. Як, зрэшты, гадоў 
трыццаць да таго Івана запра- 
шалі на каралеўства ў Варшаву. 
Кажуць, не захацеў. Добра, што 
не захацеў. Пэўна, нарабіў бы 
там чагосьці. І з гэтага рабіць 
нейкую псеўдагераічную ле- 
генду? 

Але ж зрабілі з Івана 
Сусаніна героя, высмактаўшы 
з пальца. Гэта была прымі- 
тыўная легітымацыя расійскага 
манархізму, якая тады спатрэ- 
білася. 4 лістапада ў асноўным 
цікавае ад поўнага бязрыб”я, 

Мы праводзілі апы- 
танне: якое свята можа быць 
зыходным для сучаснай Расіі? 
Як мы і чакалі, атрымалі толькі 
адзін адказ - 9 траўня 1945 
года. Адзіная гістарычная 
кропка, якую людзі памятаюць 
і цэняць. Усё астатняе, у тым 
ліку вось гэты дзень, ніхто не 
ведае, не перажывае. Я думаю, 
што 4 лістапада доўга не пра- 
жыве...” 

(Пераклад А.П. Грыц- 
кевіча) 


Да вышэй прыведзе- 
нага можна дадаць, што нават 
у Расіі ёсць сумленныя, раз- 
важлівыя людзі, якія намага- 
юцца ведаць праўдзівую гісто- 
рыю сваёй краіны. 





ВЫНІКІ 


“БАСОВІШЧА-2007”. 


Лепшы беларускі 
гурт сёлетняга конкурсу - 
навапалачане “Фляўс і 
Кляйн”. Яны атрымалі 
адмысловы прыз “Бел- 
Сат” - статуэтку і гра- 
шовую ўзнагароду ў 5000 
польскіх злотых, прыз ад 
Польскага Радыё для за- 
межжа - 13603злотых і 20 
гадзін запісу з гукарэжы- 
сёрам на студыі “Рэмб- 
рант” ад Радыё “Бела- 
сток”. 





Віталь Супрановіч, Вольга 
Кузьміч ад “Сепегайоп.бу”, 


музычны журналіст Зміцер 


Падбярэзскі, мастак і паэт 


Міхал Анемпадыстаў, Які, 


дарэчы, і распрацаваў сё- 


летні варыянт лагатыпа “Ба- 


совішча”. Польскую частку 
журы склалі мастак Лёнік 
Тарасевіч, журналіст і му- 
зыка Лукаш “Стэп” Стэпа- 
нюк, музыка гурту «ТЕВ.О- 
85” Багуслаў Каспярук, жу- 
рналіст інтэрнэт-часопіса 


Фляўс і Кляйн 


Лаўрэатам другой 
ступені “Басовішча” стаў 
гурт з Менска ЗОК, які граў 
даволі экстрэмальную для 
“Басовішча” музыку. БОК 
атрымаў магчымасць 40 
гадзін запісу без гукарэ- 
жысёра на Аро[о Кесогдз, 
грашовую ўзнагароду ад 
тыднёвіка “Ніва” - 1.200 
злотых І 1.800 ад Беларускага 
аб'яднання студэнтаў. 

Малады фолькавы 
гурт Юпіа атрымаў 1.000 
злотых ад войта Гарадоцкай 
гміны і адмысловы прыз 
беларускага Радыё Рацыя - 
І.100 злотых. Акрамя таго, 
Опіа забяспечана прамо- 
цыяй на сайце Рацыі і гада- 
вой ратацыяй у эфіры ра- 
дыё. 

Вызначала лепшых 
на сёлетнім “Басовішчы” 
журы ў складзе чатырнац- 
цаці музыкаў, музычных 
журналістаў, прадзюсераў і 
мастакоў. Беларускі бок 
прадстаўлялі музычная 
журналістка “БелГазеты” 
Таццяна Заміроўская, прад- 
стаўнік музычнага парталу 
“Тузін Гітоў” ВР, пра- 
дзюсер “Крамбамбулі” Ган- 
на Вольская, прадзюсер 









Заснавальнік: 





Адрас рэдакцыі: 

ТБМ імя Францішка Скарыны. 


Пасведчанне аб рэгістрацыі: 
Хо 83 ад 27 сакавіка 2007 г. 


220034;, г. Менск, вул. Румянцава. 13. 
Адрас для паштовых адпраўленняў: 


Е-таіі: паз7азІофа()іці.бу 


“Рго-КосК” Марцін Полаць, 
кіраўнічка тэлеканала “Бел- 
Сат” Агнешка Рамашэўс- 
кая, музычны журналіст 
Славамір Сакалоўскі і вака- 
лістка гурта “Э5еі5” і прад- 
стаўніца “БАС” Ілона Кар- 
пюк. Усе тры лаўрэаты 
“Басовішча-2007” атрымалі 
таксама права на стварэнне 
кліпаў ад тэлеканала “Бел- 
Сат”. 

Цікава, што перамо- 
жцы фестывалю - гурт 
“Фляўс і Кляйн” - раней 
спявалі толькі на рускай 
мове. Цяпер жа, як заявіў 
Рацыі вакаліст каманды 
Сяргей, гурт плануе запі- 
саць альбом на беларускай 
мове. Песні для яго будуць 
адразу пісацца па-бела- 
руску, зазначыў лідар 
“Фляўс і Кляйн”. 

Трэці дзень “Басові- 
шча-2007” на “Вольнай сцэ- 
не” пачалі якраз лаўрэаты 
конкурсу маладых выка- 
наўцаў, вышэйзгаданыя 
“Фляўс і Кляйн”, ЗОК і Опіа. 
“Вольная сцэна” дае магчы- 
масць паказаць сябе гуртам, 
якія не прайшлі “Адборы- 


Радыё Рацыя. 


Рэдакцыйная калегія: 


Па гарызанталі: 

б. ...Улас. Беларускі паэт, 
публіцыст. Сапраўднае проз- 
вішча - Сівы-Сівіцкі. Аўтар 
паэмы “Год беларуса" і інш. 
Ураджэнец г. Валожына. 
7....Гураўскі. старажытнабела- 
рускі пісьменнік, царкоўны 
дзеяч ХІІ ст., аўтар казанняў, 
альбо “Слоў” і інш. твораў. 

8. Імя гісторыка, вучонага ХІХ 
ст. Лялявеля, аўтара дэвізу “За 
нашу і вашу свабоду”. 

9. ... пражыць - не кашулю 
пашыць (прык). 

10. Мастацкі твор апавяда- 
льнага характару. 

11. Друкар ХУІ ст. Працаваў 
у друкарнях Нясвіжа, Вільні. 
Кіраваў Лоскай друкарняй 
(1572-76 гг.). 

14. Беларускі паэт, сапраўднае 
прозвішча Плашчынскі. Аўтар 
паэм “Людвіся”, “Песні вясны” 
1 інш. Сёлета споўнілася 105 г. 
з дня яго нараджэння. 

16. Апавяданне Я. Коласа, 
напісаннае ў 1922 г. 

17. Беларуская паэтэса, аўтар 
верша “Ручнікі”, які стаў з 
музыкай М. Цятрэнкі папу- 
лярнай песняй. 

2]. Вядомая пісьменніца. аўтар 
кніг “Падсінім небам”, “Сягон- 
ня” і інш., у 1920 -30 гг. жыла 
і працавала на Валожыншчыне. 
у в. Доры. 

22. Беларускі друкар і кніга- 
выдавец ХУІ ст. У Віленскай 
друкарні выдаў “Евангелле 
вучыцельскае". “Актоіх” (“Ва- 
сьмігалоснік) і інш. 

23. Былы хутар (зараз у межах 
Лагойскага раёна) - сядзіба маці 
і сясцёр Я. Купалы. дзе паэт 
напісаў шмат сваіх твораў. 

25. Рэлігійны дзеяч, пісьменнік 
ХІУ - ХУ ст.. першы мітрапа- 
літ у ВКЛ. Аўтар слоў на 
царкоўныя святы. стыхіра “На 
Прачыстую”. 

27. Кінарэжысёр. Заснавальнік 
беларускага мастацкага кіне- 
матографа. Стваральнік пер- 
шага мастацкага беларускага 
фільма “Лясная быль”. 

3 1. Педагог-асветнік, пісьмен- 
нік ХУП ст. Першапачат- 
ковую адукацыю атрымаў у г. 
Шклове Аўтар элегічных 
вершаў. Апякаваў Сімяона 
Полацкага. 

32.Беларускі паэт, удзельнік 
ВАВ. .Аўтар зборнікаў “Слуц- 
кі пояс”, “Бацька мой Нёман”. 
паэм для дзяцей “Прыгоды 
дзеда Міхеда” і інш. 

33.“...у лесе”. Паэма Я Коласа, 
напісаная ў 1942 г. 

36. Група заходнебалцкіх пля- 
мён, якія насялялі Панямонне, 
Берасцейшчыну. Былі асімі- 

Крыжаванка 
“Літаратурная Ваожаншчына” 


Складальнік Лявон Целеш, г. Дзяржынск 

ляваны славянамі. 

38. Рэльефны малюнак на ме- 
тале, зроблены для палігра- 
фічнага ўзнаўлення ў друку. 


Па вертыкалі: 

І. Назва Дома творчасці бела- 
рускіх пісьменнікаў, які знахо- 
дзіцца на Валожыншчыне, 
паблізу в. Ракаў. 

5. Беларускі пісьменнік. доктар 
філалагічных навук, прафесар 
Аўтар кніг “Покліч жыцця”, 
“Веліч праўды“ і інш. Ура- 
джэнец в. Сакаўшчына Вало- 
жынскага раёна. 

4. Беларускі пісьменнік, аўтар 
кніг фантастыкі і дэтэктываў 
“Другая версія”, “Грансплу- 
тонавыя афелі” і інш., ураджэ- 
нец г. Шклова. Сёлета-85 год з 
дня яго нараджэння. 

5. Скульптурнае збудаванне- 
помнік на месцы якой-небудзь 
падзеі. 

7. Грамадска-палітычны і літа- 
ратурны часопіс, які выда- 
ваўся ў 1923-27 гг. у Коўне на 
беларускай мове пад рэд.В. 
Ластоўскага. 

8(а). Адна з роляў вядомай 


артысткі-купалаўкі С. Станю- 
ты ў спектаклі па п'есе Я. 
Купалы “Раскіданае гняздо”. 

12. Беларускі пісьменнік. гра- 
мадскі дзеяч. Аўтар рамана 


“Праз гады”, аповесці “Вінава- 
ты“ і інш. Рэпрэсаваны. рас- 
страляны. Рэабілітаваны ў 
1956 г. 

13. Адназ прафесій даследчыка 
Сібіры ХІХ ст., беларуса па 
паходжанні І. Чэрскага. імем 
якога названы горныя хрыбты 
ва Усходняй Сібіры. 

15. Невялікая таёжная птуш- 
ка. сустракаецца на поўначы 
краіны, занесена ў Чырвоную 
кнігу Беларусі. 

18. Дзеяч беларускай куль- 
туры ХУІ-ХУ ЦІ ст., пісьменнік, 
педагог. Выдаў ў Нясвіжы 
“Катэхізіс” на старабеларускай 
мове. Жыў у Лоску, дзе надру- 
каваў трактат “Аб асноўных 
артыкулах хрысціянскай ве- 
ры“. 

19. “... 1 Я“ паэма Я. Купалы, 
напісанная ў 1913 г. 

20. Паэт-рамантык ХІХ ст. 
Аўтар паэм і балад “Свіцязь- 
возера”, “Цыганка” і інш., 





е. 


аша 


аказаў уплыў на творчасць А. 
Міцкевіча. 

24.Вядомы беларускамоўны 

часопіс. якому сёлета спаўня- 
ецца 85 год з дня выдання. 

26. Адзін з пачынальнікаў 
новай бел. літаратуры. Аўтар 
зборнікаў “Дудка беларус- 
кая”. “Смык беларускі" 1 інш.. 
часта наведваўся ў в. Вішнева 
да бацькоў Ул. Луцэвіч - жонкі 
Я. Купалы. 

28. Польская пісьменніца, 
ураджэнка Гарадзеншчыны. 
Аўтар рамана -эпаса “Пад 
Нёманам”, апавядання “Хам” І 
інш. прыязджала ў Ракаў. які 
назвала “літоўскімі Афінамі”. 

29. Назва жанчыны-беларускі 
ў часы існавання Вял. Княства 
Літоўскага (ВКЛ). 

30. Паэт, выкладаў фізіку ў 
Івянецкай СШ. Аўтар кнігі 
“Над Валмянкай празрыстай”. 
Ураджэнец г.п. Івянец. 

34. Асветнік, магнат ВКЛ. Меў 
у Лоску друкарню (існавала ў 
1574-92 гт.). 

35. Трэцці, цяперашні прэзі- 
дэнт Ізраіля, ураджэнец Вало- 
жыншчыны (в. Вішнева). 





Адказы на крыжаванку, змешчаную ў Ле 27 


Па гарызанталі:  19.“Інтурыст” 33. Брыг 

5. Тараненка 20. Ляхавічы 34. Сухі 

6. Піна 21. Грамніцы 35. Цяраблічы 
7.Рад 22. Валыняне 

9. Шырма 27. Карыя Па вертыкалі: 
10. Мазурук 30. Ясельда 1. ”Атэніум” 
12. Бембель 31. Лапацін 2. Гаўрылаў 
14. “Ганка” 52. Абрад 







Людміла Дзіцэвіч, Вольга Іпатава. Васіль 
Ліцьвінка, Ірына Марачкіна. Леакадзія 
Мілаш, Алесь Петрашкевіч, Людміла 
Піскун, Аляксей Пяткевіч. Уладзімір 
Содаль, Станіслаў Суднік, Павел Сцяцко. 


Алег Трусаў. 


Рэдактар Станіслаў Суднік 

Газета надрукавана ў Лідскай друкарні. 
231300, г.Ліда, вул. Ленінская, 23. 
Газета падпісана да друку 23. 7. 2007 г. у 10.00. Замова Ме 1562. 
Аб'ём З друкаваныя аркушы. Наклад 2000 асобнікаў. 


Кошт падпіскі: 1 мес.- 1680 руб., З мес.- 5040 руб. 
Кошт у розніцу: 






3.Кераміка 

4, Камянец 

б. Плуг 

8. Дубы 

11. Авенарыус 
15. Лышчынскі 
15. Арына 

16. Асець 

17. Цясак 







Аўтары цалкам адказныя за падбор 
і дакладнасць прыведзенай інфармацыі 


Падпісны індэкс: 63865. 


па дамоўленасці. 


18. Давыд 

25. Карбышаў 
24. Цытадэль 
25. Хлеб 

26. Адбыццё 
28. Дабучын 
29. Шані 


